

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzətdir

*İlham Əliyev*

# SƏS



Qəzet 1991-ci il yanvarın 11-dən çıxır

№ 140 (5612) 27 iyul 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## Dünya bazarlarında Azərbaycan xalçalarına tələbat böyükdür

*İlham Əliyev: "... həm ölkə daxilində, həm də xaricdə satılan xalçalar Azərbaycan iqtisadiyyatına töhfə verəcək, ölkəmizə valyuta gələcək və qeyri-neft sektorumuz da inkişaf edəcək"*



**Baş nazir Novruz Məmmədovun sədrliyi ilə Nazirlər Kabinetinin növbəti iclası keçirilib**



3

**Buiki "Jara" festivalında 75 ifaçı çıxış edəcək**



3

**Rusiya Ermənistanə satdığı təbii qazın qiymətini artıracaq**



5

**"Biz mono-etnik Ermənistandan fərqli olaraq bütün dünyaya tolerant və multikultural ölkə olduğumuzu sübut edirik"**



10

**Bəhruz Quliyev: "Azərbaycan dözümlülük prinsipinin nə qədər yüksək səviyyədə olduğunu sübut edir"**



7

**Bolqarıstan KİV-ləri Dilqəm Əsgərov və Şahbaz Quliyev haqqında yazır**



7

5

**Ermənistanın Azərbaycana qarşı ədalətsiz mövqeyi dünya mətbuatının gündəmindədir**



12

**"Bu festival da uğurla yekunlaşacaq"**



3

**"Bir tərəfdən işğal davam etdirmək, digər tərəfdən sülhdən danışmaq qeyri-səmimi yanaşmadır"**



# Dünya bazarlarında Azərbaycan xalçalarına tələbat böyükdür

*İlham Əliyev: "... həm ölkə daxilində, həm də xaricdə satılan xalçalar Azərbaycan iqtisadiyyatına töhfə verəcək, ölkəmizə valyuta gələcək və qeyri-neft sektorumuz da inkişaf edəcək"*

**A**zərbaycan xalçaçılıq sənəti müxtəlif dövrlərdə inkişaf dövrünü yaşayıb. Bütün dövrlərdə dünyanı heyran qoyan Azərbaycan xalçalarının şöhrəti ölkələri qarış-qarış gəzib, daim böyük diqqətə səbəb olub. Azərbaycan xalçaları dünya xalçaçılığında müasir Azərbaycan modelidir. Xalçaçılıq iş Azərbaycan mədəniyyətinin bir hissəsidir. Qədim dövrlərdən başlayaraq, xalçaçılıq sənəti Azərbaycanda yaşayır və inkişaf edir.

Ölkə ərazisində aparılan arxeoloji qazıntılar və yazılı mənbələrə görə, Azərbaycanda xalça toxuculuğu tunc dövründə, yəni 5 min il bundan əvvəl meydana gəlib. Azərbaycan xalçası boyalarının tükənməz zənginliyi, naxışlarının təkrənilməz qovuşuğu, yaradıcılıq təxəyyülünün gücü və yüksək sənətkarlığı ilə fərqlənir. Xalçalarımız dünyanın ən məşhur muzeylərini bəzəyir. Xalçaçılıq böyük mədəniyyətə və qədim tarixi ənənələrə malik xalçalara məxsus sənətdir. Quba-Şirvan, Gəncə-Qazax, Qarabağ və Təbriz xalçaçılıq məktəbləri bütün dünyada məşhurdur. Bu zonalarda toxunan xalçalar ilmələrinin sıxlığına, rəng çalarlarına, üz ipliyinin xovuna, toxunuşuna və ornamentlərinə görə seçilir. Hazırda Azərbaycan xalça sənəti özünün əsl dirçəliş dövrünü yaşayır.

Bu gün xalçalarımız, çünki dünyanı heyretlə saxlayır, həm də 2010-cu ildə Azərbaycanın ənənəvi xalçaçılıq sənəti UNESCO-nun Bəşəriyyətin Qeyri-Maddi Mədəni İrsin representativ siyahısına daxil edilməklə bəşəriyyətin irsi və sərvəti sayılır. Xalqın milli mədəniyyəti tarixində müstəsna yer qazanan xalçaçılıq sənəti dünyanın bir sıra ölkələrində yayılmış olsa da, qətiyyətlə deyə bilərik ki, bu sənət növünün beşiyi Azərbaycandır. Burada toxunan və istehsal edilən xalçalar dünyada müqayisə edilməyən nümunə kimi qəbul olunur. Azərbaycan xalça sənətinin kökü və mənbəyi çox qədimlərdən bəri bir sənət və dəyər nümunəsinə çevrilib. Gəmiqayadan, Qobustandan, Kür-Araz mədəniyyətindən qaynaqlanan xalça sənətində rəmzlər dünyası yaşayır. Bu sənətin dünya mədəni irsində yer alması Azərbaycan xalçasının bir uğuru və nailiyyəti kimi əks-səda doğurur.

Azərbaycan Prezidenti İlham Əliyevin bu sahənin inkişafı ilə bağlı qəbul etdiyi qərarlar, xüsusilə, əhəmiyyətlidir. Azərbaycanda xalçaçılığın inkişafına xüsusi diqqət yetirilir.

Ölkə Prezidenti İlham Əliyev 7 dekabr 2004-cü il tarixində "Azərbaycan xalça sənətinin qorunması



və inkişaf etdirilməsi haqqında" Azərbaycan Respublikasının Qanununu təsdiq edib. Ölkə başçısı, bu qanunun təsdiqindən az sonra, 2005-ci il fevralın 7-də "Azərbaycan xalça sənətinin qorunması və inkişaf etdirilməsi haqqında" Azərbaycan Respublikasının Qanununun tətbiq etdirilməsi barədə Fərman imzalayıb. Bu sənədlər Azərbaycanda xalçaçılığın inkişaf tarixində yeni səhifələr açmaqla, onun daha da intensiv inkişafına misilsiz töhfə verib. Azərbaycan Prezidentinin 2016-cı ilin 5 may tarixli Sərəncamı ilə "Azərxalça" Açıq Səhmdar Cəmiyyəti yaradılıb. Cəmiyyət xalçaçılığın inkişaf etdirərək, ölkədə bu istiqamətdə güclü sənaye potensialı yaratmağı qarşısına məqsəd qoyub. "Azərxalça" ASC-nin yaradılmasının əsas məqsədlərindən biri, məhz xalça və xalça məmulatlarının istehsalı, onların ölkə daxilində və xaricdə satışının təşkili, istehsalatda yeni texnologiyaların tətbiqi, maddi-texniki bazanın müasirləşdirilməsi və ondan səmərəli istifadə, habelə, bu sahənin inkişafı ilə bağlı digər işlərin yerinə yetirilməsidir. Qeyri-neft sektorunun inkişafının prioritet təşkil etdiyi müasir dövrdə dövlət başçısının "Azərxalça"nın yaradılması barədə Sərəncamı xüsusi əhəmiyyət daşıyır. İlk mərhələdə "Azərxalça" ASC-nin Füzuli, Ağdam, Tovuz, Ağstafa, Qazax, Şəmkir, Quba, İsmayıllı və Qəbələ rayonlarında filiallarının yaradılması nəzərdə tutulmuşdu. 2016-2017-ci illərdə adları çəkilən bu rayonlarda binaların tikintisi başa çatdırılıb, filiallar fəaliyyətə başlayıb, Sumqayıt Kimya Sənaye Parkında yunəyrici-boyaq fabrikinin təməli qoyulub. Dövlətimizin başçısının sərəncamlarına uyğun olaraq Bakı və Naxçıvan



şəhərlərində, Abşeron, Lənkəran, Biləsuvar, Kürdəmir, Qobustan və Şabran rayonlarında xalça istehsalı emalatxanalarının yaradılması davam edir. Növbəti filial isə bu günlərdə Xaçmazda istifadəyə verildi. Ümumi sahəsi 1252,9 kvadratmetr olan filialın binası 0,37 hektar sahədə yerləşir. Burada 150 nəfər toxucu, 12 nəfər inzibati-təsərrüfat işçisi fəaliyyət göstərəcək. Əsasən, Quba, Qusar, Xaçmaz, Siyəzən, Şabran rayonlarının kəndlərində toxunan tarixi və orijinal Şirvan çeşniləri əsasında xalçaların toxunmasına üstünlük veriləcək. Bu çeşnilər dünya muzeylərində, şəxsi kolleksiyalarda mühafizə olunan, həmçinin, respublikanın ayrı-ayrı bölgələrindən toplanılan qədim xalçalar əsasında "Azərxalça"nın rəsəmləri tərəfindən hazırlanıb.

Açılış mərasimində çıxış edən Azərbaycan Prezidenti Cənab İlham Əliyev son iki il ərzində artıq dördüncü xalça fabrikinin açıldığını bildirib və bu prosesin davam etdi-

riləcəyini diqqətə çatdırıb: "Biz xalçaçılıq sənətini yaşatmalıyıq, yaşadacağıq və belə fabriklərin açılması ölkəmizin ümumi inkişafını göstərir".

Cənab Prezident gələn ilin sonuna qədər artıq 30 fabrikin işə düşəcəyini və minlərlə iş yeri yaradılacağını qeyd edib. Həqiqətən, xalçaçılığın inkişafı iqtisadi cəhətdən də ölkəmizi gücləndirir, eyni zamanda, ölkəmizin dünyada təbliğində ən öndə gedən sənət növlərindən biridir. Azərbaycan Prezidenti çıxışında bildirib ki, Azərbaycan xalçası çox yüksək keyfiyyətə malikdir və onun satış qiyməti də yüksəkdir: "Beləliklə, həm ölkə daxilində, həm də xaricdə satılan xalçalar Azərbaycan iqtisadiyyatına töhfə verəcək, ölkəmizə valyuta gələcək və qeyri-neft sektorumuz da inkişaf edəcək".

Artıq ilk məhsullar "Azərbaycan brendi" olaraq beynəlxalq sərgilərdə nümayiş olunur, əl ilə toxunmuş yeni Azərbaycan xalçalarına dünya bazarlarında tələbat böyükdür. Azərbaycan xalçalarının Bakı, Qa-

rağ, Naxçıvan, İrəvan, Təbriz, Şirvan, Quba, Gəncə, Qazax-Borçalı qruplarına aid 300-dən çox xalça çeşni hazırlanıb və onların bir qismi istehsalatda tətbiq edilib. Dünya muzeylərində və kolleksiyalarda saxlanılan nadir Azərbaycan xalça və xalça məmulatları əsasında çeşnilərin hazırlanmasına üstünlük verilir.

Göründüyü kimi, xalçaçılıq sənətinin inkişafı istiqamətində ardıcıl işlər görülməkdədir. Azərbaycan Prezidenti İlham Əliyevin vurğuladığı kimi, xalçaçılığın çox böyük potensialı var: "Dövlət vəsait ayıraraq, bütün bu fabriklər dövlət hesabına tikilir, həm dəzgahlar, həm də bütün digər avadanlıq dövlət vəsaiti hesabına alınır. Biz bütün istehsal zəncirini ardıcılıqla yaratmalıyıq. Bu, çox müsbət irəliləyişdir. Xalçaçılıq bizim milli sənətimizdir, eyni zamanda, xarici bazarlara çıxışı olan məhsuldur, ölkəmizə valyuta gətirən sahədir, işsizliyi, xüsusilə, qadınlar arasında işsizliyi aradan qaldıran sahədir". İstifadəyə verilən xalça fabrikinə işləyənlərin mütləq əksəriyyəti qadınlardır. "Hər fabrikdə təqribən 150 iş yeri yaradılır və 20 fabrikdə, ən azı, üç min qadın işlə təmin olunacaq" - deyən Prezident İlham Əliyev bu müəssisələrdə qadınlar üçün yaxşı iş şəraiti yaradıldığını da bildirib: "Qadınların məşğulluğu bizim üçün çox vacibdir. Xalçaçılıq qadın sənətidir. Bəli, qadınlar bu sənəti yaşadırlar".

Bəli, xalçaçılıq bizim milli sərvətimizdir, bu sərvət qorunur və yaşayır. Bu gün Azərbaycan qədim xalçaçılıq sənətinin vətəni olaraq tanınır və xalça dünyaya Azərbaycan brendi kimi təqdim olunur.

**Nəzakət ƏLƏDDİNQIZI**

## Baş nazir Novruz Məmmədovun sədrliyi ilə Nazirlər Kabinetinin növbəti iclası keçirilib

**İyulun 26-da Azərbaycan Respublikasının Baş naziri Novruz Məmmədovun sədrliyi ilə "Azərbaycan Respublikası Nazirlər Kabinetinin 2018-ci il üçün iş planı"nda nəzərdə tutulmuş məsələlərə dair aidiyyəti qurumların iştirakı ilə iclas keçirilib.**

AZƏRTAC xəbər verir ki, iclasın gündəliyinə iki məsələ daxil edilib: "Milli iqtisadiyyat və iqtisadiyyatın əsas sektorları üzrə Strateji Yol xəritələrinin təsdiq edilməsi haqqında" Azərbaycan Respublikası Prezidentinin 2016-cı il 6 dekabr tarixli Fərmanı ilə təsdiq edilmiş Yol Xəritələrinin icrasına dair hazırlanmış monitoring və qi-



mətləndirmə hesabatlarının müzakirəsi; 2019-cu ildə Azərbaycan Respublikasında əhalinin siyahıya alınmasına hazırlıq işlərinin gedişinin müzakirəsi.

Baş nazir Novruz Məmmədov bildirdi ki, son illərdə Prezident İlham Əliyevin uzaqgörən və müdrik rəhbərliyi nəticəsində Azərbaycanda yeni keyfiyyətli inkişaf modelinin formalaşmasına xüsusi diqqət yetirilir və bu istiqamətdə böyük işlər görülür.

Novruz Məmmədov qeyd edib ki, Prezident İlham Əliyevin rəhbərliyi ilə həyata keçirilən davamlı islahatlar sayəsində ölkəmizin iqtisadi müstəqilliyinin təmin olunması yolunda mühüm addımlar atılıb və bu proses uğurla davam edir. "Həyata keçirilən məqsəd-yönlü siyasət nəticəsində Azərbaycanın bu gün sosial və iqtisadi infrastruktur quruculuğunda, özəl sektorun inkişafında, sənayələşmədə, aqrar sektorun istehsal və ixrac imkanlarının genişləndirilməsində, makroiqtisadi sabitliyin təmin olunmasında, əhalinin rifah halının yaxşılaşmasında böyük işlər görülüb. Dövlət proqramlarının uğurla reallaşdırılması sayəsində regionların da tarazlı şəkildə inkişaf etməsi ölkənin potensialının artmasına güclü təkan verib. Bu gün müzakirə edəcəyimiz məsələlər bu inkişafın davamlılığını təmin etməyə yönəlib", - deyərək Baş nazir Novruz Məmmədov vurğulayıb.

Birinci məsələyə dair məruzə ilə çıxış edən iqtisadiyyat naziri Şahin Mustafayev bildirdi ki, nazirlik Strateji Yol Xəritəsində nəzərdə tutulan tədbirlərdən 151-i üzrə əsas icraçı, "Azərbaycan Respublikasında kiçik və orta sahibkarlıq səviyyəsində istehlak mallarının istehsalına" və "Azərbaycan Respublikasında ağır sənaye və ma-

şınqayırmanın inkişafına" dair Strateji Yol xəritələrinin isə əlaqələndiricisi müəyyən olunub. Nazir vurğulayıb ki, Strateji Yol xəritələrinin icrası ölkədə davamlı iqtisadi inkişaf əsasında iqtisadiyyatın rəqabətqabiliyyətliliyinin, inklüzivliyinin və sosial rifahın daha da artırılmasına töhfə verəcək.

Gündəlikdəki ikinci məsələyə dair Dövlət Statistika Komitəsinin sədri Tahir Budaqovun məruzəsi dinlənilib. Komitə sədri bildirdi ki, "2019-cu ildə Azərbaycan Respublikasında əhalinin siyahıya alınmasının keçirilməsi haqqında" Azərbaycan Respublikası Prezidentinin 2016-cı il 7 sentyabr tarixli Fərmanının icrasını təmin etmək məqsədilə Nazirlər Kabinetinin müvafiq qərarına uyğun olaraq, aidiyyəti dövlət qurumları tərəfindən hazırlıq işlərinə başlanılıb. Dövlət Statistika Komitəsi tərəfindən siyahıyaalma ilə bağlı təşkilati işləri, siyahıyaalma materiallarının hazırlanmasını, siyahıyaalmanın keçirilməsini, nəticələrinin yayılmasını və beynəlxalq əməkdaşlıq istiqamətləri ilə bağlı görüləcək işləri özündə əks etdirən təqvim planı tərtib olunub. Gündəlikdə duran məsələlər üzrə müvafiq qurumların rəhbərlərinin məruzələri dinləndikdən sonra hər iki mövzu ətrafında geniş fikir mübadiləsi aparılıb.

Müzakirələrin yekununda məruzəçilərin çıxışları nəzərə alınmaqla iclasın qərarı qəbul edilib. Qərarla göstərilir ki, aidiyyəti qurumlar Strateji Yol xəritələrinin icrası zamanı yaranan problemlərin, çatışmazlıqların vaxtında müəyyən edilərək aradan qaldırılması üçün zəruri tədbirlərin görülməsini təmin etsinlər və nəzərdə tutulmuş tədbirlərin tam, vaxtında, keyfiyyətlə icrasının daha da sürətləndirilməsi üçün təxirəsalınmaz tədbirlər həyata keçir-

sinlər. Şəhər və rayon icra hakimiyyətləri əhalinin siyahıya alınmasının keçirilməsi üçün bütün zəruri tədbirlərin görülməsini təmin etsinlər.

İclasla yekun vuran Baş nazir Novruz Məmmədov müzakirə olunan məsələlərin icrası ilə bağlı Nazirlər Kabinetinin müvafiq qurumlarına tapşırıqlar verib.

## Builki "Jara" festivalında 75 ifaçı çıxış edəcək

**B**uilki "Jara" festivalının hazırlıq işlərinə təxminən bir il vaxt sərf olundu. Biz "Jara-2017" Beynəlxalq Musiqi Festivalını başa çatdırdıqdan sonra keçən il avqust ayının əvvəlində görüşdük və görəcəyimiz işləri planlaşdırmağa başladığımızı bildirdik.

AZƏRTAC xəbər verir ki, bu sözləri Azərbaycanın Xalq Artisti, "Jara" Beynəlxalq Musiqi Festivalının təşkilatçılardan biri Emin Ağalarov mətbuat konfransında söyləyib. Qeyd edib ki, bu il festivalda 75 ifaçı çıxış edəcək, 1200-dən çox musiqiçi gəlib. Artıq "Odnajdı na Jare" filmi- nin çekilişlərinə başlanılıb. Bu ekran əsərində festivalın iştirakçıları rol alıb. Diqqətə çatdırdı ki, filmə iştirak edəcək 58 artistdən biri də Stiven Siqaldir. O da ilk dəfə olaraq bu festivalda iştirak edir. Həmçinin hər bir artist üçün



"Jara" albomunun hazırlanması nəzərdə tutulur.

"Jara-2018" festivalının açılışı münasibətilə təşkil edilən mətbuat konfransında, həmçinin festivalın digər təşkilatçıları - Rusiyanın Əməkdar Artisti Qriqori Leps, "Russkoye radio"-nun və "Qızıl qrammofon" mükafatının təsisçisi Sergey Kojevnikov, dünya şöhrətli ifaçılar Filip Kirqorov, Lyubov Uspenskaya, habelə MOT jurnalistlərin suallarını cavablandırıblar.

"Jara" Beynəlxalq Musiqi Festivalı musiqi aləmində 2018-ci ilin ən vacib hadisələrindəndir. Dörd gün ərzində əsl musiqi bayramı olacaq. Mən çox festivalda iştirak etmişəm, deyə bilərəm ki, "Jara" Beynəlxalq Musiqi Festivalı təşkilatçılığının çox yüksək səviyyədə olması ilə digərlərindən seçilir", - deyərək vurğulayan Filip Kirqorov qonaqpərvərliyə görə Prezident İlham Əliyevə və birinci xanım Mehriban Əliyevaya minnətdarlığını bildirib. O, iki il öncə "Crystal Hall"-da keçirdiyi konserti yaradıcılığının ən möhtəşəm konserti adlandırılıb.

Qriqori Leps isə festivalda gənc ifaçıların iştirakını yüksək dəyərləndirib. Gənc ifaçı MOT isə bu festivalı gənclər üçün bir yaxşı başlanğıc kimi qiymətləndirib. İlk dəfə bu festivalda iştirak etdiyini qeyd edən Lyubov Uspenskaya təşkilatçılığın yüksək səviyyədə olduğunu, Bakını da gözəyini qeyd edib.

## Hikmət Hacıyev: "Bir tərəfdən işğal davam etdirmək, digər tərəfdən sülhdən danışmaq qeyri-səmimi yanaşmadır"

**E**rmenistan-Azərbaycan Dağlıq Qarabağ münaqişəsinin sülh yolu ilə tezliklə həll edilməsində ən maraqlı tərəf Azərbaycan Respublikası və Azərbaycan xalqıdır. Hərbi təcavüzə və işğala məruz qalan tərəf kimi bu müharibədən 25 ildən artıqdır ki, ən çox əziyyət çəkən Azərbaycan xalqıdır. AZƏRTAC xəbər verir ki, bu fikirləri KİV-in sorğusuna cavab olaraq Ermənistanın baş naziri və onun həyat yoldaşının sülh barədə açıqlamalarını şərh edən Xarici İşlər Nazirliyinin mətbuat xidmətinin rəhbəri Hikmət Hacıyev bildirdi.

H.Hacıyev deyib: "Ermənistanın Baş naziri "Exo Moskvi" radiosuna verdiyi müsahibədə, onun xanımı isə Moskvada səsləndirdiyi təşəbbüsdə sülh istədiklərini bəyan edirlər. Əgər onlar həqiqətən sülh istəyirlərsə, onda Ermənistanın Azərbaycana qarşı davam edən müharibəsinə son qoymalı, Azərbaycanın işğal edilmiş ərazilərindən Ermənistan qoşunlarını çıxarmalı və öz doğma yurd-yuvalarından didərgin düşmüş azərbaycanlı məcburi köçkünlərin öz evlərinə qayıtmasını təmin etməlidirlər. Nəticə etibarilə, işğala əsaslanan status-kvo dəyişdirilməli və hərbi işğal faktı aradan qaldırılmalıdır. Fundamental məsələ budur. Azərbaycan dəfələrlə bəyan edib ki, bu halda regionda davamlı sülh və sabitlik bərqərar ola bilər. ATƏT-in Minsk qrupunun həmsədrələrinin vasitəçiliyi ilə aparılan danışıqların da məğzi və düsturu bundan ibarətdir.

Amma bir tərəfdən işğal davam etdirmək, işğal edilmiş Azərbaycan ərazilərinin ilhaqı (anneksiya) siyasətini aparmaq, yüz minlərlə məcburi köçkünün öz doğma evlərinə qayıtmasına imkan verməmək, digər tərəfdən sülhdən danışmaq qeyri-səmimi yanaşmadır, yanlış və süni ictimai təbliğatdan başqa bir şey deyil. Ümidvar olmaq istədik ki, Ermənistanın yeni Baş naziri və onun həyat yoldaşının bu sülh niyyətləri qeyd etdiyimiz istiqamətlərdə sözdən əmələ doğru reallaşacaq".



27 iyul 2018-ci il

**A**zərbaycan Prezidenti İlham Əliyevin Fransaya bu ölkənin dövlət başçısı Emmanuel Makronun dəvəti ilə rəsmi səfər etməsi son zamanlar xarici siyasətinə ciddi boşluqlar olduğunu diplomatik kullarında sərgiləyən Ermənistanında narahatlıqlar yaradıb. Əgər payızda Makronun Azərbaycana rəsmi səfər edəcəyini də nəzərə alsaq, bu zaman Nikol Paşinyan hökumətinin hansı hissələrə qapıldığını indidən təsəvvürə gətirmək mümkündür. Necə deyirlər, Fransa uzun illər gizli, ya da açıq hamilik etdiyi Ermənistanına daha əvvəlki kimi nəzər salmaq fikrində olmadığını, məhz bu səfər kontekstində sübuta yetirmiş oldu. Ümumiyyətlə, rəsmi Bakı ilə rəsmi Paris arasında son dövrlər ciddi əməkdaşlıq formatı yaranıb və bu formatın inkişafı dövlət başçımızın səfəri ilə növbəti dəfə özünü isbatlayıb.

**Rəsmi Paris onu da anladı ki, Avropa İttifaqının lider ölkələrindən biri kimi, Azərbaycanla bütün sahələrdə münasibətləri yüksək səviyyəyə çatdırmaq fransızlar üçün həm də strateji maraqları təmin edir**

Digər tərəfdən, artıq Fransanın siyasi dairələri ölkələrinin Dağlıq Qarabağ münasibətinin sülh yolu ilə nizamlanması üçün yaradılan ATƏT-in Minsk Qrupundakı fəaliyyəti ilə yanaşı, anlayıblar ki, ikili standartlardan çıxış etmək, yaxud Azərbaycanın haqq səsinə duymamaq onlara heç bir səmərə verməyəcək. Çünki anlaşılın budur ki, erməni işğalını açıq-aşkar himayə etmək dünyadakı mövqeyini möhkəmləndirən Azərbaycanı qıcıqlandırır. Bu isə torpaqlarını işğaldan azad etmək üçün haqqı olan ölkəmizin müharibə etmək ehtimallarını daha da artırmış olur. Belə olan vəziyyətdə Fransa kimi siyasi cəhətdən inkişaf etmiş ölkənin ATƏT-in Minsk Qrupundakı fəaliyyəti heçə enmiş olur. Eyni zamanda, digər amillər də mövcuddur ki, Fransa son anda bunları dərk edərək, ölkəmizin haqlı mövqeyinə dəstək vermək qərarını düzgün seçim kimi qiymətləndirdi. Rəsmi Paris onu da anladı ki, Avropa İttifaqının lider ölkələrindən biri kimi, Azərbaycanla bütün sahələrdə münasibətləri yüksək səviyyəyə çatdırmaq fransızlar üçün həm də strateji maraqları təmin edir.

**Azərbaycanın xarici diplomatiya uğurları erməniləri niyə qıcıqlandırır?**

Yeri gəlmişkən, artıq bu münasibətlərin işartıları görünməkdədir. Məsələn, Fransanın hərbi-sənaye kompleksi Azərbaycanın Müdafiə Nazirliyi ilə əməkdaşlığa hazır olduğunu gizlətmir. O cümlədən, Hərbi Sənaye Nazirliyimiz də bu sırada öz yerini tutur. Buna sübut olaraq, "Le Parisien" qəzetində gədən yazıdan bir abzası diqqətə layiqdir. Bu neşrin yazdığına görə, Fransanın hərbi-sənaye şirkətlərinin Azərbaycana müdafiə xarakterli məhsulların satışına qoyulmuş əlavə rəsmi Paris tərəfindən ləğv ediləcək. SİTAT: "Fransanın hərbi-sənaye kompleksinə daxil olan şirkətlər Azərbaycanda artıq marketing araşdırmalarına başlayıblar".

Əlavə olaraq qeyd edilir ki, Fransanın hərbi-sənaye şirkətləri 25-27 sentyabr günlərində Bakıda keçiriləcək 3-cü III Beynəlxalq Müdafiə Sərgisində (3rd Azerbaijan International Defence Exhibition, ADEX) iştirak edəcəklər. ADEX-də Fransanı MBDA Systems, CİFAL Group, Naval Group, Airbus Defense, Etienne Lacroix, Nexter Systems, Proengin, Thales və digər şirkətlər



təmsil olunacaqlar.

Bütün bunlar isə, həm də belə qənaətə gəlməyə zəmin yaradır ki, xüsusilə, Fransada güclü olan erməni diasporu Azərbaycan Prezidentinin Fransaya səfəri qarşısında aciz qalıblar. Əbəs deyil ki, artıq erməni mətbuatı illər uzununu "hami, xilaskar" adlandırdığı Fransanın Azərbaycanla münasibətlərini bütün istiqamətlərdə möhkəmləndirmək qərarını, necə deyirlər, "bəaltalayır". Hətta Fransa prezidenti Emmanuel Makron "satqın və riyakar" adlandırılır. Söz yox ki, bütün bunlar Azərbaycanın uğurlu xarici diplomatiyasının məntiqi nəticəsidir ki, Fransa dövlət olaraq, Azərbaycanla münasibətlərini yenidən qurmaqda, hətta strateji cəhətdən yaxınlaşmaq faktorundan çıxış etməkdə marağını ortaya qoyub.

**Nikol Paşinyanın zəif bəndləri üzə çıxdı**

Artıq Nikol Paşinyan hökumətinin zəif bəndləri ortaya çıxır və Ermənistandakı daxili siyasi böhranla yanaşı, xarici siyasət böhranı da açıq-aşkar görünür. Rusiyanın Ermənistandan üz döndərməsi, Belarusun ermənilərə inamsızlığı, sonda isə Fransanın Azərbaycana münasibətdə xarici siyasətini dəyişmək fikrini ortaya qoyması deyilənləri isbatlamaqdadır. Rusiya və Belarus KTMT-nin üzvü kimi, Ermənistanın Qərbə doğru hərəkət edəcəyini qəti şəkildə pisləyir. Paşinyan xəyanətəkar adlandırılır.

Azərbaycan isə müstəqil və qətiyyətli siyasəti ilə həm Qərblə, həm də Şimalla, o cümlədən, Şərqlə münasibətlərini ən yüksək səviyyədə inkişaf etdirir. İstər iqtisadiyyat, istər hərbi, istərsə də başqa sahələrdə bütün üstünlüklər, məhz Azərbaycanın tərəfindədir. Buna misal olaraq, biz bu günlərdə Azərbaycan-İtaliya münasibətlərinin yüksək və səmərəli əlaqələrini, dövlət başçılarımız arasında əldə edilmiş münbit razılaşmaları da göstərə bilərik.

**Pyotr Svitalski: "Ermənistanın Aİ ilə münasibətlərində heç bir dəyişiklik yoxdur"**

## Azərbaycan-Fransa əlaqələrinin möhkəmlənməsi erməniləri dalana dirədi

*Fransa uzun illər gizli, ya da açıq hamilik etdiyi Ermənistanına daha əvvəlki tək nəzər salmaq fikrində olmadığını sübuta yetirmiş oldu*

**Anuş Sedrakyan: "Azərbaycan bütün imkanlardan, o cümlədən, iqtisadi resurslarından hərbi məqsədlər üçün yararlanı bilər"**

Bu arada erməni politoloq Anuş Sedrakyan erməniləri təlaşa salan məqamları dilə gətirib. Onun sözlərinə görə, Fransanın Azərbaycanla münasibətlərini intensivləşdirməyə başlaması Ermənistan üçün çox təhlükəlidir.

"Azərbaycan bütün imkanlardan, o cümlədən, iqtisadi resurslarından hərbi məqsədlər üçün yararlanı bilər. Avropa İttifaqı ölkələri isə münasib və qeyri-münasib hər yerdə müttəfiq aramağa başlayıblar. Beləde sual yaranır: niyə bu müttəfiq Ermənistan deyil?! Çünki Avropa İttifaqını efemer hüquqi və demokratik məsələlər yox, iqtisadi, enerji, təbii qaz təminatı və hərbi aspektdəki problemlərin həlli maraqlandırır. Donald Trampın son qərarlarından sonra Avropa ölkələri



Qeyd edək ki, yalan məşını hesab edilən erməni mediası Paşinyanın guya Avropa İttifaqı ailəsi ilə münasibətlərini şışirtməklə, bunu erməni baş nazirin dividendinə yazmağa çalışırlar. Ancaq gəlin görək, bu, belədirmi? Əlbəttə ki, belə deyil. Çünki fakt budur ki, Avropa İttifaqı ilə Ermənistan arasındakı münasibətlərdə dərin böhran yaranıb. Hətta Brüssel görüşlərində bir sıra xarici medialar Nikolunu siyasi demaqqoq adlandıraraq, onun "Avropa dəyərlərinə yaxınlaşmaq" cəhdi siyasi artistizmin ən yüksək nümunəsi kimi göstəriblər. Məsələn, Nikol Paşinyanla Avropa İttifaqının Ermənistandakı səfiri Pyotr Svitalski arasındakı sət mübahisəni nəzərə alsaq, Brüssel bundan sonra Ermənistanın siyasətindəki "yeniliklər"i ifrat diqqətlə izləyəcəyini vəd edib. Çünki küçədən gələn baş nazirin diplomatik gedişləri kimsəni qane etməyib. Ona görə də, rəsmi Brüssel Ermənistanla münasibətlərinə yenidən baxmağa, daha dəqiqi, rəsmi Yerevanla əlaqələri inkişaf etdirməyə tələsmir. Aİ-nin Ermənistandakı səfiri P.Svitalski isə daha sət danışıb: "Avropa İttifaqı Ermənistanla bağlı siyasətini necə və niyə dəyişməlidir ki, Ermənistanın Aİ ilə münasibətlərində heç bir dəyişiklik yoxdur".

üçün məhdudlaşan ABŞ bazarlarının yerinə yeni bazarlar uğrunda mübarizə gedir", - Anuş Sedrakyan deyib.

**Kayts Minasyan: "Müttəfiq və dost saydığımız Fransa indi Azərbaycanla münasibətləri daha da sürətləndirməyə və genişləndirməyə başlayır"**

Fransa Strateji Tədqiqatlar Mərkəzinin eksperti Kayts Minasyan isə deyib: "Azərbaycan iqtisadiyyatı güclüdür. Ermənistanla müqayisədə isə lap güclüdür. Bu səbəbdən də, müttəfiq və dost saydığımız Fransa indi Azərbaycanla münasibətləri daha da sürətləndirməyə və genişləndirməyə başlayır".

Bütün bu kimi etiraflar bütün kartları açaraq, ortaya qoyur - işğalçı ölkə, son nəticədə, öz işğalçılığının ağır nəticələrini dadmağa başlayıb. Bu gün Fransanın Azərbaycanla münasibətlərini gücləndirməsi isə, əslində, ermənilərin hansı vəziyyətə düşəcəklərini bəri başdan müəyyən edib.

**Rövşən NURƏDDİNOĞLU**



# Azərbaycan Avropanın və böyük dövlətlərin əsas tərəfdaşına çevrilib

*“Cənub Qaz Dəhlizi” həm ölkəmizin iqtisadi inkişafına, həm də Avropanın enerji təhlükəsizliyinin təmininə töhfə verir*

**B**əlli olduğu kimi, Prezident İlham Əliyev mayın 29-u Sən-gəçal terminalında “Cənub Qaz Dəhlizi”nin rəsmi açılış mərasimində iştirak edib və bu tarixi hadisədə ABŞ dövlət katibinin köməkçisinin enerji məsələləri üzrə müşaviri Sandra Oudkirk, Neft İxrac Edən Ölkələr Təşkilatının baş katibi Məhəmməd Barkindo, Qaz İxrac Edən Ölkələr Forumunun baş katibi Yuri Sent-yurin və BP Group Upstream-in baş icraçısı Bernard Luney də iştirak ediblər. Həmçinin, Böyük Britaniyanın baş naziri Tereza Meyin, Türkiyə prezidenti Rəcəb Teyyub Ərdoğanın mərasim iştirakçılmasına müraciətləri oxunub.

Beləliklə, Azərbaycan növbəti dəfə beynəlxalq aləmə öz əhəmiyyətini və iqtisadi güdrətini nümayiş etdirmiş olub. Söz yox ki, bu, hər bir azərbaycanlı üçün fərəhdoğurucu və qürurandırıcı hadisədir. Belə ki, Azərbaycan hələ 1994-cü ildə “Əsrin Müqaviləsi”ni imzalamaqla Avropanın enerji təhlükəsizliyinin mühüm bir həlqəsinə çevrilib. Ötən əsrin 90-cı illərində mürəkkəb geosiyasi vəziyyətlə üzləşən Azərbaycan, bütün bunlara baxmayaraq, zəngin təbii sərvətlərindən istifadə etmək haqqında strateji qərar qəbul edə bildi. Ümummilli Liderimiz Heydər Əliyevin uzaqgörən siyasəti nəticəsində, bu çətinliklərdən çıxan ölkəmiz Avropada enerji təhlükəsizlik tələbatlarına töhfə verməyə hazır olduğunu nümayiş etdirdi. Məhz “Əsrin Müqaviləsi” Azərbaycanı Avropaya çıxarmaqla onun milli neft strategiyasının hədəflərini müəyyənləşdirdi.

**“Cənub Qaz Dəhlizi” Avropanın enerji təhlükəsizliyinin təmin edilməsində yeni səhifə olmaqla ölkəmizə öz təbii sərvətlərini Avropa bazarlarına nəql etmək imkanı verir**

Bu siyasət Prezident İlham Əliyevin rəhbərliyi ilə bu gün öz uğurlu nəticələrini göstərir. Əsas Ulu Öndər Heydər Əliyev tərəfindən qoyulan “Əsrin Müqaviləsi” Azərbaycanın 20-ci əsrdə imzaladığı böyük müqavilədirsə, Prezident İlham Əliyev tərəfindən imzalanan və artıq reallaşdırılmış “Cənub Qaz Dəhlizi” yeni əsrin - 21-ci əsrin nəhəng razılışmasıdır. “Cənub Qaz Dəhlizi” bu baxımdan, yürüdülmüş siyasətin davamı olmaqla, eyni zamanda, Prezident İlham Əliyevin siyasi iradəsinin təəcəssümüdür. Xatırladaq ki, hələ 2011-ci ilde Azərbaycan Prezidenti İlham Əliyevlə Avropa Komissiyasının prezidenti Joze Manuel Barrozo arasında keçirilən görüş zamanı “Cənub Qaz Dəhlizi” ilə bağlı Birgə Bəyannamə imzalanmışdı. Bu, Azərbaycanla Avropa Komissiyası arasında çox mühüm sənəd idi. Orada təkcə enerji sahəsində deyil, ümumiyyətlə, Azərbaycanla Avropa İttifaqı arasında sosial-mədəni və digər istiqamətlər üzrə əməkdaşlıqdan bəhs edirdi.

O da sırr deyil ki, Azərbaycan bu gün Avropanın ən böyük və etibarlı enerji tərəfdaşlarından biridir və təkcə iqtisadiyyata deyil, enerji təhlükəsizliyinə də öz töhfəsini ver-



məkdədir. Belə status isə ölkəmizin dünyada mövqeyini yüksəltməklə yanaşı, onun etibarlı tərəfdaş olaraq sanbalının göstəricisinə çevrilib. “Cənub Qaz Dəhlizi” Avropanın enerji təhlükəsizliyinin təmin edilməsində yeni səhifə olmaqla ölkəmizə öz təbii sərvətlərini Avropa bazarlarına nəql etmək imkanı verir. Çünki uzun müddət idi ki, Azərbaycanın malik olduğu enerji ehtiyatlarının Avropanın təhlükəsizliyi istiqamətində istifadəsi haqqında müzakirələr gedirdi. Bu baxımdan, qənaətə gəlmək olar ki, artıq Azərbaycan Avropanın enerji təhlükəsizliyinin təmin edilməsində əsas iştirakçı kimi fəaliyyət göstərir. Yəni bu əməkdaşlıq artıq ona gətirib çıxarıb ki, Azərbaycan Avropa ölkələri ilə ən yüksək səviyyədə strateji əməkdaşlıq formatında öz fəaliyyətini davam etdirəcək.

**Prezident İlham Əliyev tərəfindən aparılan bu siyasətin əsas uğuru Azərbaycanın da daxil olduğu Avropanın enerji təhlükəsizliyini təmin edəcək məkanın formalaşmasındadır**

Digər tərəfdən, rəsmi Bakı dəfələrlə bəyan edib ki, Azərbaycan bu istiqamət üzrə Avropanın enerji təhlükəsizliyinin təmin olunmasına hər zaman hazırdır. Əslində, son illərdə Azərbaycan bu rolu mükəmməl şəkildə həyata keçirir. Ümumiyyətlə, bu layihənin işə salınması Avropa ilə Azərbaycanın enerji resurslarına çıxışını təmin edəcək. Eyni zamanda, reallaşdırılmış layihə Avropanın Azərbaycan arasında daha dərin iqtisadi əməkdaşlığa imkan verəcək. “Cənub Qaz Dəhlizi” həm Azərbaycanın iqtisadi inkişafına, həm də Avropanın enerji təhlükəsizliyinin təmininə töhfə olacaq. Çünki məsələ həm də ondadır ki, Avropa İttifaqı ilə Azərbaycan ikitərəfli və çoxtərəfli formatda əməkdaşlıq edir. 2006-cı ildə Brüsseldə imzalanmış “Avropa İttifaqı ilə Azərbaycan Respublikası arasında strateji tərəfdaşlıq haqqında Anlaşma Memorandumu” Azərbaycanla Avropa İttifaqı arasında enerji əməkdaşlığının strateji xarakterini rəsmiləşdirib və bu tərəfdaşlığın daha da inkişaf etdirilməsi üçün əsas sahələri müəyyən edib. Bu baxımdan, “Cənub Qaz Dəhlizi” yeni qaz mənbələrini təmin etməklə, Avropanın enerji təhlükəsizliyini möhkəmləndirəcək. Enerji

əməkdaşlığına mane olan bir neçə siyasi qruplar mövcuddur. Onlar Azərbaycanın iqtisadi-sosial sahədə qazandığı uğurlarını, beynəlxalq maliyyə dairələrində Azərbaycanın etibarının yüksəlməsini həzm edə bilmirlər. Odur ki, Azərbaycanın müstəqil siyasəti, beynəlxalq çağırışlara müdrik yanaşması bu qrupları tez-tez hərəkətə gətirir.

Təbii ki, Azərbaycan kimi enerji ehtiyatları ilə zəngin olan ölkələr bir az gücləndikdən və müstəqil siyasət yeritməyə başladıldıqda, bu “dostlar” ona öz şərtlərini diqtə etməyə çalışırlar. Azərbaycanın tarixi torpaqlarını işğal edən Ermənistanın və ona bu işdə kömək etmiş himayədarlarını nəzərə alsaq, bu ikili yanaşmanın səbəbi aydın olur. Amma bədxahların bu cəhdlərin əbəs olduğunu bir neçə gün öncə açılışı olan “Cənub Qaz Dəhlizi” layihəsi sübuta yetirdi. Əksinə, daha bir



resurslarının nəqlinə başlandı gündən diversifikasiya siyasətinə üstünlük verən Azərbaycanın atdığı qətiyyətli addımlar regionun və dünyanın enerji təhlükəsizliyini təmin edib, çoxşaxəli enerji marşrutları sisteminin yaradılmasına əlverişli zəmin yaradıb. Prezident İlham Əliyev tərəfindən aparılan bu siyasətin əsas uğuru Azərbaycanın da daxil olduğu Avropanın enerji təhlükəsizliyini təmin edəcək məkanın formalaşmasıdır. Bu siyasət, artıq ona gətirib çıxarıb ki, bu gün Azərbaycan təkcə Avropa ölkələrinin deyil, bir çox böyük ölkələrin əsas tərəfdaşına çevrilib. Bu baxımdan, yeni nəhəng enerji layihələrinin düşünülməsi və həyata keçirilməsi heç kimi narahat etməməlidir.

Çünki Azərbaycan Avropa İttifaqına vahid platforma kimi baxır və ölkəmiz üçün Avropa İttifaqı ölkələrinə enerji nəql etmək, məhz Aİ-nin enerji təhlükəsizliyinin təmin olunması deməkdir. Əlbəttə ki, Avropada da bu siyasətin miqyasını çox gözəl başa düşürlər.

**Bədxahların cəhdlərinin əbəs olduğunu bir neçə gün öncə açılışı olan “Cənub Qaz Dəhlizi” layihəsi sübuta yetirdi**

Amma belə uğurlu strategiya müəyyənləşdirən ölkəmizin bədxahları da az deyil. Məsələn, o məlumdur ki, Avropada Azərbaycanın müstəqil olaraq Avropa İttifaqı ilə

mühüm məqam budur ki, Azərbaycanın Avropanın enerji təhlükəsizliyində rolunun artması ölkəmizə marağı daha da gücləndirib. Artıq belə proqnozlar da irəli sürmək olar ki, bu əməkdaşlıq çərçivəsində Avropa ölkələri Dağlıq Qarabağ münafişesinin həllinə də ciddi diqqət yetirməlidirlər. Çünki problemin həllinə bu ölkələrin təsir etmək imkanları böyükdür. Məlumdur ki, sülh danışıqları prosesində Ermənistan bütün öhdəliklərinin yerinə yetirilməsindən boyun qaçırır. Bu, Ermənistanın gerçək siyasətidir və bu ölkənin hakimiyyəti bütün danışıqlardan qaçaraq, vaxtı uzatmaq və vəziyyəti indiki tərzdə saxlamaq niyyətindədir. Beynəlxalq birlik işğalçı dövlətə qarşı ciddi addımlar atmalıdır. Çünki Azərbaycan həmişə bütün beynəlxalq təsisatlardakı toplantılarda bütün torpaqlarımızın, o cümlədən, Dağlıq Qarabağın Ermənistan silahlı qüvvələri tərəfindən işğalı məsələsini qaldırır. Belə ki, Avropa ölkələrinin Dağlıq Qarabağ münafişesinin nizamlanması məsələsində rolu mühümdür və bu istiqamətdə səylərini artırılması zəruridir. Regionda təhlükəsizliyin təmin olunmasının əsas şərtlərindən biri isə Azərbaycanın ərazi bütövlüyünün bərpası və separatçı meyillərin qarşısının qətiyyətlə alınmasıdır. Məhz bu kimi faktorları da nəzərə alsaq, güclü iqtisadiyyatı olan Azərbaycanın növbəti bir nəhəng layihəni gerçəkləşdirməsi onun sosial, hərbi və s. istiqamətlərdəki gücünü daha artırıb olacaq. Artıq bu reallıq da göz önündədir.



27 iyul 2018-ci il

# Azərbaycan Respublikası Hərbi Prokurorluğunda geniş əməliyyat müşavirəsi keçirilib

**Iyulun 26-da Azərbaycan Respublikası Hərbi Prokurorluğunda mərkəzi aparat işçilərinin iştirakı ilə 2018-ci ilin birinci yarımında cinayətkarlığa qarşı mübarizə, qanunçuluq və hüquq qaydasının möhkəmləndirilməsi, insan və vətəndaş hüquq və azadlıqlarının qorunması sahəsində görül-müş işlərin vəziyyəti və qarşıda duran vəzifələrin müzakirəsinə həsr olunmuş geniş əməliyyat müşavirəsi keçirilib.**

AZƏRTAC xəbər verir ki, müşavirədə hesabat məruzəsi ilə çıxış edən baş prokurorun müavini - respublika hərbi prokuroru, ədliyyə general-leytenantı Xanlar Vəliyev müasir müstəqil Azərbaycan dövlətinin memarı və qurucusu, xalqımızın ümum-millili lideri Heydər Əliyevin ideyalarını zamanın tələblərinə uyğun olaraq ən yüksək formada həyata keçirən Prezident, Ali Baş Komandan İlham Əliyevin rəhbərliyi ilə görülmüş məqsədyönlü tədbirlər nəticəsində 2018-ci ilin birinci yarısında da dövlət müstəqilliyimizin daha da möhkəmləndirildiyini, əhalinin maddi və sosial rifah halının yaxşılaşdırıldığını, demokratik, hüquqi dövlət, vətəndaş cəmiyyəti quruculuğu prosesinin sürətləndiyini diqqətə çatdırıb. Hərbi prokuror bildirib ki, 2018-ci ilin birinci yarısı bir sıra ölkə miqyaslı mühüm hadisələrlə yadda qalıb. Həmin hadisələrdən ən başlıcası aprelin 11-də demokratik, şəffaf və ədalətli şəkildə keçirilən növbədənkenar prezident seçkilərindən Ulu Öndərimizin siyasi kursunun layiqli davamçısı İlham Əliyevin xalqın böyük əksəriyyətinin inam və etimadını qazanaraq 86 faiz səs çoxluğu ilə yenidən Azərbaycan Respublikasının prezidenti seçilməsidir.

Hesabat dövründə baş verən mühüm hadisələrdən biri də xalqımızın və dövlətçiliyimizin taleyində misilsiz rolu olan, müasir müstəqil Azərbaycanın qurucusu və memarı, ölkəmizi davamlı inkişaf yoluna çıxarmaqla dünya birliyinə qovuşdurmuş əvəzsiz tarixi şəxsiyyət, ümummilli lider Heydər Əliyevin anadan olmasının 95 illik yubileyinin respublikamızda, eləcə də onun hüduqlarından kənar da böyük təntənə ilə qeyd edilərək silsilə tədbirlərin keçirilməsi və əbediyat liderimizin xatirəsinin dərin ehtiramla anılması olub.

Diqqətə çatdırılıb ki, "Azərbaycan Xalq Cümhuriyyətinin 100 illik yubileyi haqqında" Prezident İlham Əliyevin 2017-ci il 16 may tarixli Sərəncamına uyğun olaraq cari



ilin birinci yarısında Şərqdə ilk demokratik respublika olan Azərbaycan Xalq Cümhuriyyətinin yaradılmasının 100 illiyi geniş qeyd olunub. Prezident İlham Əliyevin 2018-ci ili "Azərbaycan Xalq Cümhuriyyəti İli" elan etməsi və "Bu gün Cümhuriyyətin qurucuları Azərbaycanı görsələr, fəxr ederdilər. Biz də Cümhuriyyətin qurucuları ilə fəxr edirik" sözləri xalqımızın qədim və zəngin dövlətçilik tarixinə dövlətimizin başçısı tərəfindən böyük ehtiramın göstəricisidir.

Xanlar Vəliyev xüsusi vurğulayıb ki, ölkəmizin həyatında yüksək fəallıq göstərən Birinci vitse-prezident xanım Mehriban Əliyevanın Azərbaycan mədəniyyətinə, təhsilinə, səhiyyəsinə göstərdiyi qayğı və diqqət ölçüyəgəlməzdir. Mehriban Əliyeva Azərbaycanın "ağıllı gücü"nü təmsil edən şəxsiyyətlərdəndir. Hazırda dünyanın yüksək inkişaf etmiş dövlətləri üçün "ağıllı güc" amili aparıcı rol oynayır. Mehriban xanım da bütün fəaliyyəti boyu elm, mədəniyyət və incəsənətə himayədarlıq edərək xalqımızın mədəni irsinin dünyada tanınmasında müstəsna xidmətlər göstərərək, humanist, xeyriyyəçi və şəfqətçi Azərbaycan xanımının müasir ideal modelini yaradıb.

Bildirilib ki, həyata keçirilmiş dərin iqtisadi islahatlar nəticəsində 2018-ci ilin birinci yarımilliyində də yerli investorlarla yanaşı, xarici investorlar tərəfindən ölkə iqtisadiyyatına ümumilikdə 6 milyard dollar sərmayə qoyulub, ixrac olunan məhsulların həcmi 34 faiz, qeyri-neft ixracı isə 20 faiz artıb, 67 min yeni iş yeri açılıb. Davos Ümumdünya İqtisadi Forumunun hesablamalarına əsasən, Azərbaycan iqtisadiyyatı rəqabətqabiliyyətliyinə görə 2018-ci ilin birinci yarısında iki pillə irəliləyərək dünya miqyasında 35-ci yerdə qərarlaşıb. Həmçinin Ələt Beynəlxalq Dəniz Ticarət Limanının istifadəyə verilməsi, Cənub Qaz Dəhlizinin və TANAP-ın rəsmi açılışının olması, TAP-ın icrası istiqamətində

önəmli addımların atılması hesabət dövründə dövlətimizin əldə etdiyi mühüm siyasi və iqtisadi uğurlardandır.

Bu uğurları, iyunun 26-da keçirilən möhtəşəm hərbi paradda Azərbaycanın hərbi qüdrətinin dünyaya nümayiş etdirilməsini və ölkəmizin bütün sahələrdə sürətlə inkişaf edərək əksər dövlətlərdən üstün olmasını gözləri götürməyən radikal müxalifət və dini-ekstremist təşkilatların üzvləri ölkəmizə qışqanc və düşmən münasibət bəsləyən dövlətlərin xüsusi xidmət orqanları ilə birgə respublikamızda sabitliyi, əhalinin sakit həyatını pozmaq və qarşılıqlı yaratmaq məqsədilə iyulun 3-də və 10-da Gəncədə dövlətçiliyimizə və ölkədəki sabitliyə yönəlmiş qanlı terror hadisələri törədib, şəhər icra hakimiyyətinin başçısına və onun mühafizəçisinə qarşı sui-qəsd edib, asayişin kobud şəkildə pozulmasının qarşısını almağa çalışan yüksək rütbəli iki polis zabitanı qətlə yetiriblər.

Lakin Prezident İlham Əliyevin qətiyyətli və müdrikliklə atdığı addımların nəticəsində bütün bu təxribatların qarşısı sərt şəkildə alınıb. Azərbaycan Respublikası Baş Prokurorluğunda Cinayət Məcəlləsinin 214.2.1-ci, 214.2.3-cü, 214.2-ci, 281.1-ci və digər maddələri ilə başlanmış cinayət işinin istintaqını aparan Respublika Prokurorluğunun, Daxili İşlər Nazirliyinin və Dövlət Təhlükəsizliyi Xidmətinin eməkdaşlarından ibarət birgə əməliyyat-istintaq qrupu tərəfindən cinayəti törətmiş şəxslər müəyyən edilərək, onlardan bir qismi həbs edilib, axtarıba verilib, digər iştirakçıların da müəyyənləşdirilərək cinayət məsuliyyətinə cəlb olunması istiqamətində əməliyyat-istintaq tədbirləri davam etdirilir.

Həmin hadisələrin təhlili və istintaqı əminliklə deməyə əsas verir ki, bu, sadəcə özlərini hansısa dini təşkilat adlandıranların deyil, xarici ölkələrin xüsusi xidmət orqanlarının əvvəlcədən planlaşdır-

dığı və ölkənin daxilindəki, habelə Azərbaycandan kənarında olan, lakin ölkəmizə düşmən münasibət bəsləyən Azərbaycan vətəndaşlarının həyata keçirməyə cəhd etdikləri adi cinayətlər deyil. Bunlar ölkəmizdə hakimiyyətin zorla ələ keçirilməsinə, saxlanılmasına, Azərbaycan Respublikasının Konstitusiyası quruluşunun zorla dəyişdirilməsinə və ya ərazi bütövlüyünün parçalanmasına yönəlmiş hərəklərdir. Lakin Azərbaycan Respublikası Prezidentinin qətiyyəti və müdrikliyi, habelə hüquq-mühafizə orqanlarının sayı nəticəsində bütün bu təxribatların qarşısı sərt şəkildə alınıb.

Həmçinin iyulun 15-də Sumqayıtda radikal dini qrupların və onlara dəstək verən radikal müxalifət tərəfdarlarının Gəncədə baş vermiş hadisələri Sumqayıtda təkrarlamaq, iğtişah və qarşılıqlı yaratmaq yolu ilə şəhərdə ictimai-siyasi sabitliyi pozmağa yönəlmiş hərəklərinin qarşısı hüquq-mühafizə orqanlarının peşəkarlıqla həyata keçirdiyi əməliyyat nəticəsində alınıb. Xanlar Vəliyev bildirib ki, 2018-ci ilin mayında düşmənin növbəti təxribatının qarşısının alınması zamanı Naxçıvan Muxtar Respublikası ərazisində aparılan Günnüt əməliyyatı zamanı Əlahiddə Ümumqoşun Ordusu müdafiə zolağının Vəlidağ, Kömürlüdağ istiqamətində Axsal dağı, Qızıllıqaya dağı, Yağargədik dağı, Bağırsağ dağı və Həsənqulubağ sahəsində ön xəttin dövlət sərhədi boyu əlverişli mövqeləri ələ keçirib. İyirmi altı kilometr məsafəni əhatə edən əməliyyat nəticəsində 7 kilometrə-dək dərinlikdə əlverişli yüksəkliklər düşməndən geri alınmış, ümumilikdə 11 min hektar ərazi düşməndən azad edilib. Bu, 2016-cı ilin Aprel döyüşlərindən sonra Azərbaycan Ordusunun düşmənin növbəti təxribatına verdiyi qətiyyətli cavabı və növbəti əzmlə qələbəsidir.

Günnüt əməliyyatı və minlərlə hektar torpağın işğalçılardan azad edilməsi gələcək qələbələrimizin

müjdəçisi olan bu hadisə təcavüzkar Ermənistanda böyük rezonans doğurmaqla ölkə əhalisinin torpaqlarımızın tezliklə düşmən tapdığından azad olunacağına ümidlərini artıraraq, dövlət və ordu quruculuğu sahəsində Prezidentimiz tərəfindən həyata keçirilən ardıcıl tədbirlərin nə dərəcədə səmərəli və məqsədemüvafiq olduğunu bir daha sübut edib.

Ölkə iqtisadiyyatının dinamik inkişafının və dayanıqlılığının Silahlı Qüvvələrin fəaliyyətinə də müsbət təsir etdiyini söyləyən hərbi prokuror vurğulayıb ki, son illər Prezident, Ali Baş Komandan İlham Əliyevin diqqət və qayğısı nəticəsində ordumuzun maddi-texniki bazası əhəmiyyətli dərəcədə möhkəmləndirilib, hərbiçilərin sosial vəziyyətinin yaxşılaşdırılması istiqamətində mühüm addımlar atılıb. Bunun nəticəsində ordunun döyüş qabiliyyəti xeyli yüksəlib, şəxsi heyətin nizam-intizamının daha da artırılması istiqamətində mühüm irəliləyişlərə nail olunub. Otən il Silahlı Qüvvələrdə cinayətkarlığa qarşı mübarizə, qanunçuluq və hüquq qaydasının möhkəmləndirilməsi istiqamətində görülən işlər səmərəli olub. Hesabat dövründə qeydə alınmış cinayətlərin 99,3 faizi açılıb.

Hərbi prokuror deyib ki, 2017-ci ilin birinci yarımili ilə müqayisədə hesabat dövründə qeydə alınmış ağır cinayətlər 3,6 faiz, xüsusilə ağır cinayətlər 14,3 faiz, qeyri-hərbi cinayətlər 19 faiz, şəxsiyyət əleyhinə olan cinayətlər 4 dəfə, ictimai təhlükəsizlik əleyhinə olan cinayətlər 28,6 faiz, tabelik münasibətlərində olmayan hərbi qulluqçular arasında qarşılıqlı münasibətlərin nizamnamə qaydalarını pozma cinayətləri 5,9 faiz, tabelik qaydası əleyhinə cinayətlər 23 faiz, hərbi qulluqçunu təhqir etmə, döymə və ya işgəncə vermə cinayətləri 24,5 faiz azalıb. Azalma fərarilik cinayətlərində 50 faiz, silahla və ya ətrafdakılar üçün yüksək təhlükə törədən əşyalarla davranış



# Azərbaycan Respublikası Hərbi Prokurorluğunda geniş əməliyyat müşavirəsi keçirilib

qaydalarını pozma cinayətlərində 33,3 faiz, rüşvət alma və rüşvət vermə cinayətlərində 34,4 faiz, qəsdən adam öldürmə cinayətlərində 14,3 faiz, özünü öldürmə həddinə çatdırma cinayətlərində 66,7 faiz, qəsdən sağlamlığa ağır zərər vurma cinayətlərində 33,3 faiz, mülkiyyət əleyhinə olan cinayətlərində 12,8 faiz təşkil edib. Hərbi birləşmələrdə törədilmiş bir sıra ağır və xüsusilə ağır cinayətlərin açılması təmin olunub. Cinayət hadisələrinin azalmasına hərbi prokurorluq orqanlarının Müdafiə Nazirliyi, Dövlət Sərhəd Xidməti, Daxili Qoşunlar və digər hərbi qurumlarla yaradılmış qarşılıqlı sağlam və işgüzar əlaqələrin, eləcə də hələ ilin əvvəlindən planlaşdırılmaqla, il ərzində mütəmadi həyata keçirilmiş müxtəlif xarakterli birgə tədbirlərin çox böyük əhəmiyyəti olub.

Diqqətə çatdırılıb ki, 2017-ci ilin birinci yarısı ilə müqayisədə hesabat dövründə birləşmələr üzrə qeydə alınmış cinayətlərin sayı Daxili Qoşunların hərbi hissələri üzrə 40 faiz, Ədliyyə Nazirliyinin hərbi hissələri üzrə 33,3 faiz, Fövqəladə Hallar Nazirliyinin hərbi hissələri üzrə 11,1 faiz, Dövlət Sərhəd Xidmətinin hərbi hissələri üzrə isə 7,7 faiz azalıb.

Silahlı Qüvvələrdə ayrı-ayrı cinayətlərin qarşısının alınması məqsədilə hər il olduğu kimi, ötən il də məhkəmə və istintaq təcübəsi ümumiləşdirilərək Respublika Hərbi Prokurorluğunun kollegiyalarında silahlı birləşmələrin rəhbər vəzifəli şəxslərinin iştirakı ilə müzakirə edilib. Həmin cinayətləri doğurmuş səbəb və şəraitin aradan qaldırılması üçün zəruri qabaqçılıq tədbirlərin görülməsinə dair kollegiyaların qərarlarına əsasən, Müdafiə Nazirliyinin, Dövlət Sərhəd Xidmətinin və başqa struktur qurumların rəhbərlərinə məlumat məktublarda, silahlı birləşmələrin komandanlıqlarına təqdimatlar, ərazi hərbi prokurorlarına icmal-məktublarda göndərilib. Cinayətlərin qarşısının alınması məqsədilə Müdafiə Nazirliyi, Dövlət Sərhəd Xidməti, Daxili Qoşunlar və digər qurumlarla birlikdə tədbirlər planları hazırlanaraq təsdiq edilib və icrası təmin olunub. Hazırda bu istiqamətdə işlər davam etdirilir.

Azərbaycan Respublikası Prezidenti İlham Əliyevin siyasi iradə, əzm və qətiyyəti hesabına yeni müstəvidə reallaşdırılan dövlətçilik siyasətinin məntiqi nəticəsi olaraq ötən dövrlərdəki kimi, 2018-ci ilin birinci yarımında da ölkəmizdə korrupsiyaya və rüşvətçuluğa qarşı kəserli mübarizə uğurla davam etdirilib. Azərbaycan Prezidentinin bu sahədə qarşıya qoyduğu vəzifələrin icrası ilə əlaqədar hərbi prokurorluq orqanları mütəşəkkil cinayətçiliklərin ən təhlükəli təzahürlərindən biri olan korrupsiyaya qarşı mübarizə sahəsində fəaliyyətini daha da gücləndirib. Bu da Silahlı Qüvvələrin qüdrətini zəiflədə biləcək cinayətlərin, o cümlədən mənimsəmə, israfçılıq, rüşvətçorluq, vəzifədən sui-istifadə etmə və digər cinayətlərin vaxtında aşkar olunmasına, cinayət törətmiş şəxslərin layiqli cəzaya məhkum edilməsinə şərait yaradıb.

Diqqətə çatdırılıb ki, respublikanın hərbi prokurorluq orqanları tərəfindən 2018-ci ilin birinci yarısında korrupsiya və rüşvətçorluq hallarına qarşı mübarizə sahəsində müvafiq işlər görüldü. Bu xarakterli faktlar üzrə 70 şəxs barəsində 57 cinayət işinin istintaqı tamamlandıqda təqsirkar şəxslər məhkəmə məsuliyyətinə verilib.

Xanlar Vəliyev Azərbaycan Prezidentinin "Dövlət və bələdiyyə əmlakının və vəsaitlərinin idarə olunması sahəsində korrupsiya ilə əlaqədar hüquqpozmalara qarşı mübarizənin gücləndirilməsi haqqında" 2009-cu il 22 iyun tarixli Fərmanında və 2016-cı il 27 aprel tarixli Sərəncamı ilə təsdiq edilmiş "Açıq hökumətin təşviqinə dair 2016-2018-ci illər üçün Milli Fəaliyyət Planı"nda rüşvətçorluğa və korrupsiyaya qarşı daha da ciddi mübarizə aparılması, ictimai nəzərətin gücləndirilməsi ilə əlaqədar prokurorluq orqanlarının üzərinə çox böyük məsuliyyət qoyulduğunu qeyd edib. Bildirilib ki, bu qəbildən olan cinayətlərin aşkarlanması istiqamətində struktur qurumları tərəfindən bir sıra işlər görülsə də, bu sahədə tədbirlərin səmərəliliyi və intensivliyi daha da artırılmalıdır. Hesabat dövründə dövlət ittihamının müdafiəsi şöbəsi tərəfindən birinci instansiya hərbi məhkəmələrinin hökm və qərarlarından verilmiş protestlərin 50 faiz təmin olunub. Cinayətçilik profilaktikası üçün məhkəmə qərar və hökmlərinin rolunun artırılması, məhkumlar, həm də başqa şəxslər tərəfindən yeni cinayətlərin törədilməsinin qarşısını almaq məqsədilə hesabat dövründə 6 məhkəmə prosesi səyyar qaydada keçirilib.

Səyyar məhkəmə baxışının cinayətçilikə qarşı mübarizədə xəbərdar edici funksiyasının əhəmiyyətini xüsusi vurğulayan hərbi prokuror qeyd edib ki, bəzi hərbi məhkəmələrdə qanunvericiliyin bu mexanizmindən yetərincə istifadə olunmur.

Hesabat dövründə prokurorluqda vətəndaşların müraciətlərinə baxılması işinin səmərəliliyinin artırılması üzrə ardıcıl və sistemli tədbirlərin görülməsi təmin edilib. Vətəndaşların müraciət etmək imkanlarının genişləndirilməsi və asanlaşdırılması, buna əvvəlkindən daha az vaxt sərf olunması, daxil olmuş müraciətlərə daha diqqətlə yanaşılaraq qaldırılan məsələlərin həlli istiqamətində təxirəsalınmaz tədbirlər görüldü.

Cari ilin birinci yarımında hər-

bi prokurorluq orqanlarında vətəndaşların 1036 müraciətinə baxılıb, 568 vətəndaş mərkəzi aparatda qəbulda olub, ərazi hərbi prokurorluqlarında 1615 vətəndaşın fərdi qəbulu aparılıb. Bilavasitə hərbi hissə və birləşmələrdə 1166 nəfər qəbul edilib və onların müraciətləri üzrə müvafiq qərarlar qəbul olunub.

Azərbaycan Respublikasının Prezidenti İlham Əliyevin dövlət orqanlarının fəaliyyətinin yaxşılaşdırılması, vətəndaş-məmur münasibətlərinin sağlam zəmində qurulması, vətəndaşların müraciətlərinə baxılması və qəbulu işinin daha da təkmilləşdirilməsi barədə tövsiyə və tapşırıqları müşavirə iştirakçılarına diqqətinə çatdırılaraq, onlara əməl olunması hər bir əməkdaşdan ciddi tələb edilib.

Xanlar Vəliyev Xocalı, Qaradağlı, Meşəli, Bağanis-Ayırım faciələri, terror, habele əsir düşmüş şəxslərə işgəncə verilməsi və Ermənistan silahlı qüvvələrinin törədikləri digər cinayət əməlləri ilə bağlı hərbi prokurorluqda aparılan istintaq barədə müşavirə iştirakçılarına məlumat verərək bildirib ki, həmin cinayət işi üzrə hazırda intensiv istintaq-əməliyyat tədbirləri yerinə yetirilir.

Müşavirədə görülmüş müsbət işlərlə yanaşı, "Prokurorluq haqqında" Qanunda nəzərdə tutulmuş fəaliyyət istiqamətləri üzrə işin səmərəliliyinə mənfi təsir göstərən hallar ətraflı təhlil olunub. İbtidai istintaq, təhqiqat üzərində prosesual rəhbərliyin həyata keçirilməsində, cinayətçilik hərəkətlər nəticəsində hüquqi və fiziki şəxslərə vurulmuş maddi ziyanın ödənilməsi, dövlət ittihamının müdafiəsi, müraciətlərə baxılması və vətəndaşların qəbulu ilə əlaqədar işin təşkilində yol verilmiş nöqsanlar və çatışmazlıqlar ciddi tənqid olunub, onların aradan qaldırılması üçün konkret göstərişlər verilib.

Vurğulanıb ki, Azərbaycan xalqının ümummilli lideri Heydər Əliyevin anadan olmasının 95 illik yubileyi münasibətilə mayın 7-də Respublika Hərbi Prokurorluğunda "Azərbaycanın inkişaf strategiyasında Heydər Əliyev irsi" mövzusunda elmi-praktik konfrans keçirilib. Tədbirdə Ulu Öndərin xatirəsi dərin ehtiramla yad olunub, dahi şəxsiyyətin Vətən və xalq qarşısında misilsiz xidmətlərindən danışılıb. Milli Məclisin deputatlarının iştirak etdikləri tədbir Azərbaycan Televiziyası, AZƏRTAC və digər kütləvi informasiya vasitələri tərəfindən geniş işıqlandırılıb.

Bundan əlavə, bu il Novruz bayramı ərəfəsində Respublika Hərbi Prokurorluğu tərəfindən Müdafiə Nazirliyinin, Dövlət Sərhəd Xidmətinin və Daxili İşlər Nazirliyi Daxili Qoşunlarının hərbi hissələrində bayram tədbirlərinin keçirilməsinə, eləcə də hərbi qulluqcu-

larla görüşlərə dair birgə tədbirlər planları hazırlanaraq təsdiq edilib. Müvafiq rayon icra hakimiyyətləri ilə birlikdə keçirilən tədbirlərin mədəni-kütləvi hissəsi yüksək səviyyədə təşkil olunub. Tədbirlər Dövlət Sərhəd Xidmətinin və Daxili İşlər Nazirliyi Daxili Qoşunlarının hərbi hissələri ilə yanaşı, Müdafiə Nazirliyi üzrə 15 hərbi hissədə keçirilərək cəbhəboyu yerləşən bütün hərbi hissələri əhatə edib. Həmin tədbirlərdə, həmçinin xidmətdə fərqlənən hərbi qulluqçuları mükafatlandırmaq, digər hərbi qulluqçuların da nümunəvi xidmətini stimullaşdırmaq məqsədilə Hərbi Prokurorluğun əməkdaşları tərəfindən 115 hərbi qulluqçuya qiymətli hədiyyələr təqdim edilib. Keçirilmiş görüşlər kütləvi informasiya vasitələri və müxtəlif internet saytları vasitəsilə ətraflı işıqlandırılıb.

Bildirilib ki, 2018-ci ilin birinci yarımında cinayətçilikə qarşı mübarizə, hüquq qaydalarının və hərbi intizamın möhkəmləndirilməsi, hərbi qulluqçularda vətənpərvərlik hissinin gücləndirilməsi, onların asudə vaxtının təşkili, eləcə də təhqiqatın təşkil məqsədilə Respublika Hərbi Prokurorluğu ilə Müdafiə Nazirliyinin, Dövlət Sərhəd Xidmətinin, Daxili İşlər Nazirliyi Daxili Qoşunlarının komandanlığının, Səfərbərlik və Hərbi Xidmətə Çağırış üzrə Dövlət Xidmətinin birgə Tədbirlər planları təsdiq edilərək səmərəli şəkildə icra olunub. Eyni zamanda, həmin Tədbirlər planlarının əsasında bütün ərazi hərbi prokurorluqları tərəfindən əksər hərbi hissələrlə birlikdə Tədbirlər planları hazırlanaraq icraya yönəldilib.

Bu ilin birinci yarısında Memorial Soyqırımı Muzeyinin fəaliyyəti ilə bağlı müəyyən işlər görüldü. Cəmiyyətdə vətənpərvərlik hisslərinin yüksəldilməsi, azərbaycanlıların kütləvi qırğınları barədə gənclərin məlumatlandırılması və düşmən tərəfindən törədilmiş cinayətlər haqqında obyektiv həqiqətlərin ictimaiyyətə çatdırılması üçün müxtəlif dövlət strukturları və ictimai təşkilatlara məktublarda göndərilib. Muzeiyə ziyarət edən 3957 nəfər üçün ekskursiyalar təşkil olunub.

Xocalı soyqırımının 26-cı ildönümü ilə əlaqədar fevralın 23-də Respublika Hərbi Prokurorluğunun nəzdində fəaliyyət göstərən Memorial Soyqırımı Muzeyində elmi-praktiki konfrans keçirilib. Konfransda Milli Məclisinin deputatları, Azərbaycan Milli Qeyri-Hökumət Təşkilatları Forumunun nümayəndələri və Xocalı sakinləri iştirak ediblər.

Həmçinin martın 31-də Memorial Soyqırımı Muzeyində Azərbaycanlıların Soyqırımının 100-cü ildönümünə həsr olunmuş geniş elmi-praktiki konfrans keçirilib. Konfransın keçirilməsi üçün Xüsusi İstintaq Şöbəsi ilə birgə zəruri

təşkilatı tədbirlər görüldü. Tədbirdə Milli Məclisinin deputatları və qeyri-hökumət təşkilatlarının nümayəndələri iştirak ediblər. Hər iki konfrans da Azərbaycan Televiziyası, AZƏRTAC və digər mətbu orqanlarında geniş işıqlandırılıb. Xanlar Vəliyev bildirib ki, ötən il hərbi prokurorluq orqanlarının hərbi qulluqçularının sosial müdafiəsinin yaxşılaşdırılması istiqamətində müəyyən işlər görüldü. Hərbi Prokurorluğun vəzifə borclarını layiqincə yerinə yetirən 8 işçisinə respublika hərbi prokurorunun əmrinə əsasən, məharət dərəcələri verilib, 11 hərbi prokurorluq işçisinə əvvəllər verilmiş məharət dərəcələri artırılıb, 1 nəfərin məharət dərəcəsi ləğv edilib, 1 nəfərin məharət dərəcəsi bir pillə aşağı salınıb. Azərbaycan Respublikası baş prokurorunun və hərbi prokurorun müvafiq əmriləri ilə 10 işçi vəzifədə irəli çəkilib. Xidməti fəaliyyətlərində fərqlənən 31 əməkdaş həvəsləndirilib, 11 işçi müxtəlif medallarla təltif olmuş, 34 əməkdaşa rütbələr verilib.

Müşavirədə hərbi prokurorluq əməkdaşlarından əmək, xidməti və icra intizamına dəqiq və dürüst əməl etmələri tələb olunub. Vurğulanıb ki, hesabat dövründə bu sahədə yol verdikləri kobud pozuntulara görə hərbi prokurorluğun 10 əməkdaşı intizam məsuliyyətinə cəlb edilib.

Sonra məruzə ətrafında çıxışlar olub. Müşavirədə respublika hərbi prokurorunun müavinləri, ədliyyə general-mayoru Şəfahət İmranov və ədliyyə general-mayoru Rəsim Kazımov, Silahlı Qüvvələrdə qanun pozuntuları barədə məlumatların araşdırılması şöbəsinin rəisi, ədliyyə polkovniki Toğrul Hüseynov çıxış edərək hesabat dövründə görülmüş işlərdən danışdılar. Çıxış edənlər nöqsanların aradan qaldırılması, qanunçuluğun möhkəmləndirilməsi, insan hüquq və azadlıqlarının etibarlı müdafiəsi, cinayətçilikə qarşı səmərəli mübarizənin təmin olunması ilə əlaqədar hərbi prokurorluq orqanlarının qarşısında duran vəzifələrin yerinə yetirilməsi üçün görülməli tədbirlər barədə ətraflı məlumat veriblər.

Respublika hərbi prokuroru, ədliyyə general-leytenantı Xanlar Vəliyev müşavirəyə yekun vuraraq deyib ki, hərbi prokurorluq orqanları Azərbaycan Respublikasının Prezidenti, Ali Baş Komandan İlham Əliyevin prokurorluq orqanlarına göstərdiyi yüksək qayğı və etimadla layiqincə doğrultmaq, qanun aliliyini, hərbi idarəçilik orqanlarında insan və vətəndaş hüquq və azadlıqlarına dönmədən əməl olunmasını, habele cinayətçilikə qarşı mübarizəni təmin etmək üçün bütün zəruri tədbirləri bundan sonra da dönmədən həyata keçirəcəklər.

27 iyul 2018-ci il

## Vüqar Rəhimzadə: “Biz mono-etnik Ermənistandan fərqli olaraq bütün dünyaya tolerant və multikultural ölkə olduğumuzu sübut edirik”

**“Bu gün bəzi “maraqlı dairələr” Azərbaycanda baş verən hadisələri özlərinə sərf edən formada şərh etməyə çalışır, həm daxildə, həm də xaricdə ölkəmizin müsbət imicinə kölgə salmağa cəhd edirlər. Azərbaycanın uğurlarını gözü götürməyən bu ünsürlər hər fürsətdə qaralama kampaniyası aparır, hansısa antimillilə qüvvələrin sifarişlərini həyata keçirirlər. Artıq ənənə halını alan və ölkəmizdə keçirilən “Jara” Musiqi Festivalı ilə bağlı son günlər aparılan müzakirələr də bu kampaniyanın tərkib hissəsidir. Festivalın iştirakçısı, rusiyalı müğənni, guya milliyətçə erməni olan Zara ilə bağlı sosial şəbəkələrdə kampaniya aparılır, onun ölkəmizə gəlməsinin yolverilməz olduğu bildirilir”. Bu fikirləri KİV-ə açıqlamasında YAP Siyasi Şurasının üzvü, “İki Sahil” qəzetinin baş redaktoru Vüqar Rəhimzadə bildirib.**



Vüqar Rəhimzadə qeyd edib ki, Azərbaycan dünyaya tolerantlıq və multikulturalizm nümunəsi kimi təqdim edilir: “Ölkəmiz tarixən müxtəlif millətlərin sülh, təhlükəsiz və mehriban şəraitdə yaşadığı məkən olub. Dinindən, irqindən, milliyətindən asılı olmayaraq, Azərbaycan vətəndaşı adını daşıyan hər kəsə eyni qayğı, diqqət və münasibət göstərilir. Azərbaycanda həyata keçirilən dövlət siyasətinin əsas istiqamətlərindən biri də tolerantlıq və multikulturalizmə bağlıdır. Bu mənada, “Jara” Musiqi Festivalı ilə bağlı sosial şəbəkələrdə aparılan xoşgəlməz müzakirələr ölkəmizin tolerant imicinə mənfi təsir edən amildir.”

“İki Sahil” qəzetinin baş redaktoru vurğulayıb ki, Azərbaycan həqiqətlərinin dünya ictimaiyyətinə çatdırılmasında mümkün olan bütün vasitələrdən istifadə etmək lazımdır: “Biz Azərbaycanı bütün dünyaya azad, demokratik, inkişaf etmiş dövlət kimi təqdim edirik və qeyd edirik ki, hər kəs gəlib bunu öz gözü ilə görə bilər. Təsədüfi deyil ki, ölkəmizdə, mütləq olaraq, beynəlxalq tədbirlər, idman yarışları keçirilir və Odlar Yurdu ayaq basan xarici qonaqlar baş verən müsbət dəyişiklikləri, inkişafı müşahidə edir və öz heyranlıqlarını gizlədə bilmirlər. Bu mənada, Ermənistanda doğulan Rusiya vətəndaşı, milliyətçə yezidi kürdü olan bir müğənninin ölkəmizə gəlməsi, Azərbaycanla bağlı xoş sözlər söyləməsi, ancaq bizim xeyrimizə ola bilər. Qeyd etdiyimiz kimi, bununla biz mono-etnik Ermənistandan fərqli olaraq, bütün dünyaya tolerant və multikultural ölkə olduğumuzu sübut edirik.”

Vüqar Rəhimzadə əlavə edib ki, bu cür müzakirələr Dağlıq Qarabağ münasibətinin həlli ilə bağlı aparılan sülh danışıqlarına da mənfi mənada öz təsirini göstərə bilər: “Biz haqlı və ədalətli olaraq bəyan edirik ki, işğal altında olan torpaqlarımız qaytarılsın, Dağlıq Qarabağda Azərbaycan daxilində muxtariyyət verilsin. Bundan sonra Dağlıq Qarabağda birgə yaşayacaq soydaşlarımız kimi, ermənilər də Azərbaycan vətəndaşı adını daşıyınlar. Əgər kimlərsə Ermənistanda doğulan bir müğənninin ölkəmizə gəlməsinə bu qədər sərt etiraz edirsə, onda dediklərimizə kim inanar? Dağlıq Qarabağda yaşayacaq ermənilərin təhlükəsizliyi necə təmin edilir? Hesab edirəm ki, bu cür məsələlərə daha geniş prizmadan baxmaq lazımdır”.

## “Azəriqaz” sentyabrdan “ASAN səyyar” ilə 20 növ üzrə xidmət göstərməyə başlayacaq



Sentyabr ayının 3-dən etibarən “Azəriqaz” İstehsalat Birliyi “ASAN səyyar” avtobus və qatarlarda 20 növ üzrə xidmət göstərməyə başlayacaq. AZƏRTAC-a bildirilib ki, iqtisadiyyatın digər sahələri ilə yanaşı, qaz təchizatı sahəsinin dinamik inkişafı və modernizasiyası, göstərilən xidmətlərin tənzimlənməsində dayanıqlılığın və effektivliyin təmin edilməsi məqsədilə “Azərbaycan Respublikasında kommunal xidmətlərin (elektrik və istilik enerjisi, su və qaz) inkişafına dair Strateji Yol Xəritəsi”nin tədbirlər planına uyğun olaraq əsas hədəf kimi səmərəli və effektiv qazpaylama infrastrukturunun yaradılması nəzərdə tutulub. Bu hədəfə çatmaq üçün mövcud şəbəkənin hərtərəfli qiymətləndirilməsi və inkişaf planının hazırlanması, yeni qazpaylama xətlərinin tikintisi və şəbəkənin nəqliyyət imkanlarının genişləndirilməsi, müştəri məmnuniyyətinin təmin olunması üçün xidmət səviyyəsinin yüksəldilməsi istiqamətində Vətəndaşlara Xidmət və Sosial İnnovasiyalar üzrə Dövlət Agentliyinin dəstəyi ilə tədbirlər davam etdirilib, qarşıya qoyulmuş prioritetlər həyata keçirilib.

“Azəriqaz” İstehsalat Birliyinin istehlakçılara göstərdiyi bütün xidmətlər “ASAN xidmət” və “ASAN Kommunal” mərkəzləri vasitəsilə həyata keçirilir. Digər istiqamətlərdən biri “ASAN Kommunal” mərkəzləri vasitəsilə xidmətlərin genişləndirilməsi, vətəndaşlara həmin mərkəzlər vasitəsilə səyyar xidmətlərin təşkilidir. Əsas hədəflərdən biri də regionlarda açılacaq “ASAN Kommunal” mərkəzlərində “Azəriqaz” İstehsalat Birliyi tərəfindən müvafiq xidmətlərin təmin edilməsidir. Artıq cari ilin sentyabr ayının 3-dən etibarən “Azəriqaz” İstehsalat Birliyi tərəfindən respublika ərazisində fəaliyyət göstərən və xüsusi tərtibatda hazırlanmış “ASAN səyyar” avtobus və qatarlarda 20 növ üzrə xidmət göstərilməyə başlanılacaq.

## Azərbaycan neftinin bir barreli 75,37 dollara satılır



Azərbaycan neftinin qiyməti bahalaşmaqda davam edir. AZƏRTAC xəbər verir ki, “Azeri Light” markalı neftin bir barrelinin qiyməti 0,25 dollar bahalaşaraq 75,37 dollar təşkil edib.

## Dövlət sərhədini pozan İran İslam Respublikasının vətəndaşları saxlanılıb

**Dövlət Sərhəd Xidməti tərəfindən dəniz sərhədlərinin etibarlı mühafizəsi, Xəzər dənizinin Azərbaycan Respublikasına mənsub bölməsində rejim qaydalarına nəzarətin gücləndirilməsi ilə bağlı zəruri tədbirlər davam etdirilir.**

Dövlət Sərhəd Xidmətinin mətbuat mərkəzindən “Səs” qəzetinə verilən məlumata istinadən, 24 iyul tarixində saat 23:30 radələrində Xəzər dənizinin Azərbaycan Respublikasına mənsub olan bölməsinin cənub istiqamətində dövlət sərhədinin mühafizəsində olan sərhəd-gözetçi gəmisi İran İslam Respublikası tərəfindən Azərbaycan Respublikasının dövlət sərhədini pozaraq, şimal istiqamətində sürətlə hərəkət edən hədəf aşkar olunmuşdur.

Sərhəd-gözetçi gəmisi tərəfindən hədəfin saxlanılması üçün təxirəsalınmaz tədbirlər həyata keçirilmiş, hədəfin “Yamaha-200” mühərrikli “Layner” tipli qayıq olması müəyyən edilərək, 3 saat ərzində təqib edilmiş və saat 02:45 radələrində Lənkəran rayonunun Nərimanabad qəsəbəsi istiqamətində saxlanılmışdır. Saxlanılmış qayıq və qayıqda olan İran İslam Respublikasının vətəndaşları - 1989-cu il təvəllüdlü Ramazani Omid Nirəc və Rəhimpur Rza Behrac oğlunun üzərinə baxış zamanı 1 kiloqram tiryəkə oxşar maddə, 1 ədəd 12 kalibrlik “Maqnum” markalı beşaçıllı tüfəng, 3 ədəd patron və 1 ədəd bıçaq aşkar olunmuşdur.

Fakt üzrə Dövlət Sərhəd Xidmətinin İstintaq və Təhqiqat İdarəsində Azərbaycan Respublikası Cinayət Məcəlləsinin müvafiq maddəsi ilə cinayət işi başlanılmışdır.



ZÜMRÜD

## Əfqanıstanda xidmət edən Azərbaycan sülhməramlılarının bir qrupu Vətənə qayıdıb



NATO-nun Əfqanıstan İslam Respublikasında həyata keçirdiyi “Qətiyyətli Dəstək” missiyasının tərkibində fəaliyyət göstərən Azərbaycan Ordusunun bir qrup sülhməramlısı plana uyğun olaraq rotasiya qaydasında Bakıya qayıdıb. Bu barədə AZƏRTAC-a Müdafiə Nazirliyinin mətbuat xidmətindən məlumat verilib.

## Naxçıvanda 6 ayda qanunvericiliyin tələblərini pozan 165 əcnəbi aşkarlanıb

Bu ilin altı ayı ərzində Naxçıvan Muxtar Respublikası Dövlət Miqrasiya Xidməti tərəfindən qanunsuz miqrasiyaya qarşı mübarizə sahəsində müvafiq tədbirlər həyata keçirilib və ümumilikdə, əcnəbilər və vətəndaşlığı olmayan şəxslər tərəfindən Azərbaycan Respublikasının miqrasiya sahəsində, o cümlədən inzibati qanunvericiliyin tələblərini pozan 165 əcnəbi aşkarlanıb. Həmçinin miqrasiya sahəsində qanunvericiliyin tələblərini pozmuş 10 əcnəbi öz ərizəsi əsasında könüllü olaraq Dövlət Miqrasiya Xidmətinin Qanunsuz miqrantların saxlanması mərkəzində saxlanılıb.

AZƏRTAC-ın Naxçıvan bürosu xəbər verir ki, bu faktları Naxçıvan Muxtar Respublikası Dövlət Miqrasiya Xidmətində cari ilin altı ayının yekunları və qarşıda duran vəzifələrlə bağlı keçirilən müşavirədə xidmətin rəisi, III dərəcəli dövlət miqrasiya xidməti müşaviri Şahin Nəbiyev səsləndirib. Şahin Nəbiyev bildirib ki, 2018-ci ilin may ayında muxtar respublikanın ictimai-siyasi, sosial həyatına müsbət təsir edən əlamətdar hadisə baş verib. Belə ki, Şərur rayonunun Günnüt kəndi və ətrafındakı mühüm strateji əhəmiyyəti olan yüksəkliklər Əlahiddə Ümumqoşun Ordunun əks-həmlə əməliyyatları ilə işğaldan azad edilib. Bu, vaxtilə öz doğma yurdlarından didərgin düşmüş soydaşlarımızın yenidən həmin ərazilərdə məskunlaşmasını və nəticədə, daxili miqrasiya proseslərini şertləndirəcəkdir. Sonra məruzə ətrafında çıxışlar olub.



## Millət vəkili: “Jara” musiqi festivalının keçirilməsi ənənə halını alıb”

“Jara” musiqi festivalının Bakının qumlu sahillərində keçirilməsi artıq ənənə halını alıb. Hər il keyli sayda Rusiya dövlətindən olan müğənnilər Azərbaycanda bu festivala qatılırlar və burada böyük bir bayram ab-havası yaşanır”. Bunu SİA-ya açıqlamasında millət vəkili Azər Badamov deyib. Onun sözlərinə görə, “Jara” musiqi festivalının keçirilməsinin siyasi baxımdan da ölkəmiz üçün böyük əhəmiyyəti var: “Çünki ölkəmizə gələn rusiyalı müğənnilər Azərbaycanın inkişafını, gözəl bir məkən olduğunu görürlər. Bu festival həm də Rusiya televiziya kanalları vasitəsilə yayımlanacaq. Təbii ki, bu da bir daha Azərbaycanın tanıtılmasına imkan yaradır. Festivalda həm də bu il erməni əsilli Zara Mqoyan iştirak edəcək. Sosial mediada buna qarşı kampaniya aparılır. Mən tamamilə bununla razı deyiləm. Bu gün erməni əsilli müğənninin də Azərbaycanı görməsi vacibdir. Çünki biz tolerant ölkəyik. Onlar görsünlər ki, bizdə hər bir millətin nümayəndəsinə, xalqına qarşı bərabər münasibət var. İkincisi isə bizim problemimiz Dağlıq Qarabağla bağlıdır. Biz bu istiqamətdə heç zaman ermənilərlə barışmırıq. Amma erməni əsilli müğənninin Azərbaycana gəlişi və onun da ölkəmizi görməsi, buradakı inkişafı tanıması onların özləri üçün də bir mesaj olacaq. Azərbaycan işğala məruz qalmış ölkədir. Amma buna baxmayaraq böyük inkişaf yolu keçib. Festivalın keçirilməsi Azərbaycan üçün vacibdir”.



**M**ədəniyyətlərarası və sivilizasiyalararası dialoq Azərbaycanın dövlət siyasətinin vacib tərkib hissələrindədir. Tolerant və qonaqpərvər ölkə kimi Azərbaycan hələ bir çox dəyərləri dünya ictimaiyyətinə nümunə olaraq təqdim edəcək. Ölkəmiz dialoq və əməkdaşlığa açıqdır, müxtəlif millətləri və mədəniyyətləri təmsil edən insanları birləşdirəndir.

İstər idman, istərsə də incəsənət siyasətindən kənar sahələrdə və xüsusilə, vurğulamaq yerinə düşərdi ki, bu sahədə fəaliyyət insanları yaxınlaşdırır və konsolidasiya edir. Məhz bu baxımdan, ölkəmizdə idman və incəsənət müsabiqələrinə xüsusi diqqət ayrılır və yüksək səviyyədə təşkil olunur. "Avroviziya" Mahni Müsabiqəsi, ilk Avropa Oyunları, İslam Həmrəyliyi Oyunları və digər tədbirlər bu müsabiqələrdəndir ki, ölkəmizin həmin yarışlara ev sahibliyinə uğurla həyata keçirməsi dünya ictimaiyyətinə də bellidir.

"Jara" Festivalı artıq neçənci dəfədir ki, ölkəmizdə keçirilir və müxtəlif millətlərin nümayəndələri olan Rusiya şou-biznesinin ulduzları paytaxtımızda toplanır. Dünya miqyasında tanınmış musiqiçilər, sənət camiasının ən tanınmışları bir neçə dəfə bu festivala qatılıb və bu il artıq üçüncü dəfə həmin festival ölkəmizdə keçirilir. Bir sözlə, yenə də tanınmış musiqiçilərin ölkəmizə gəlişi gözlənilir və onların hər biri müsabiqədə iştirak etmək arzusundadır.

Ölkəmizdə keçirilən "Jara" Festivalına qatılmaq istəyənlər arasında milliyyətçə kürd olan müğənni Zara da var və o özünü ölkəmizə gəlmək istədiyini gizlətməyib. Görünür, Zara bizim qədim mədəniyyətimiz, zəngin tarix və adət-ənənələrimizlə tanış olmaq arzusundadır. Təbii ki, tolerant və qonaqpərvər ölkə olaraq onun da bu festivalda, "Jara-2018" Beynəlxalq Festivalında iştirak etməsinə, bu məqsədlə də Azərbaycana gəlməsinə razılıq verilib.

## Beynəlxalq Musiqi Festivalına kürd əsilli Rusiya vətəndaşı olan müğənni Zaranın qatılması müzakirə mövzusunda çevrilib

Bir neçə gündür Azərbaycanda, sosial şəbəkələrdə Rusiya vətəndaşı olan müğənni Zaranın 26-29 iyul tarixində Bakıda keçiriləcək "Jara-2018" Beynəlxalq Musiqi Festivalına iştirakçı kimi qatılması müzakirə mövzusunda çevrilib. Sosial şəbəkələrdə Rusiya vətəndaşı olan müğənni Zaranın erməni-kürd əsilli olduğu vurğulan və onun "Jara-2018" Beynəlxalq Musiqi Festivalına qatılmasına münasibət heç də birmənalı deyil. Hətta bəzi sosial şəbəkə istifadəçiləri öz aqressiyalarını da gizlədə bilmir və müğənninin ünvanına olan müxtəlif ittihamlarla seçirlər. Onun Ermənistanla həsr olunan mahni oxuması, işğalçı ölkəni öz vətəni kimi etiraf etməsinə arqument hesab edən sosial şəbəkə istifadəçiləri, məhz bu sadalanan arqumentləri əsas götürərək, Zaranın Azərbaycana gəlməsinə etiraz etdiklərini də gizlətmirlər.

Erməni şovinistlərinin azərbaycanlılara qarşı soyqırımı törətdiyini, işğalçıların hüquq normalarını kobud şəkildə pozaraq, ölkəmizin ərazilərini zəbt etdiklərini, hüquq və insanlıq normalarına sığmayan terrorçuluq hərəkətlərini, vəhşiliklərini, ölkəmizə qarşı düşmənçilik mövqelərini bilməyən yoxdur və bu vandallıqlar, bu vəhşiliklər qəbul edilə və unudula da bilməz. Dövlət olaraq Azərbaycanın prinsiplial mövqeyi də, məhz ondan ibarətdir ki, işğalçı rejimdən, terrorçu qruplaşmalardan tutmuş bu vəhşilikdə, insanlıq və hüquq normalarına sığmayan bu qanunsuz hərəkətlərdə əli olan ən sadə erməniyə qədər qanun qarşısında cavab verməli və torpaqlarımız son qarışınadək erməni

# Öz gözündə tiri görməyən radikallar başqalarının gözündə tük axtarırlar



ni işğalından azad edilərək, geri qaytarılmışdır. Xocalı faciəsini və aqlaşığımayan digər insanlıq dramını törədənlərin, əzəli və əbədi Azərbaycan torpaqlarını işğal və zəbt edənlərin bağışlanması, yaxud unudulması kimsənin yuxusuna belə girə bilməz və cinayətkarların ayağının Azərbaycan torpaqlarına dəyməsi yolverilməzdir.

Sadalanan faktların, erməni terrorunun, işğalçılıq siyasətinin və ölkəmizə qarşı etdiklərinin fonunda indi sosial şəbəkələrdə aparılan müzakirələr, sözsüz ki, başa düşülmədir və bütün bunlar milli təəssübkeşlik hissindən irəli gəlir və vətənpərvərlik ruhundan doğur. Lakin təəssüb doğuran ən vacib məqam ondan ibarətdir ki, ölkənin, xalqın ən yaralı yeri olan Qarabağ müvazununu da öz maraqlarına qurban verən qüvvələr, radikal düşürgələr bu məsələdən də alət kimi istifadə etməyə çalışırlar. Məsələ burasındadır ki, əvvəla, "Jara-2018" Beynəlxalq Musiqi Festivalına qatılması nəzərdə tutulan Zara erməni deyil, kürd əsilli Rusiya vətəndaşıdır. Digər tərəfdən də, Zara olmur bir başqası olsun, musiqi festivalına qatılacaq sənətçi, qeyri-millət nümayəndəsi böyük imtiyazlar və xüsusi qayğı ilə təmin edilmir ki, sadəcə festivala və müsabiqəyə qatılır. Bunu siyasiləşdirib dezinformasiya yayan radikal qruplaşmaların isə marağı nə Qarabağdır, nə də milli təəssübkeşlik. Hansısa müxalifət partiyasının, müxalif qurumun, yaxud müxalifətçinin belə bir məqamdan sui-istifadə etməsi, əlbəttə ki, avantüradır.

## Radikalların Zara barədə hay-küy qoparması, dezinformasiyalar yayması milli maraqların müdafiəsinə deyil, dövlətçiliyə qarşı hesablanıb

Avantüristlərin pusquda durub məqam gözləmə strategiyasına müvafiq olaraq, belə həssas məqamlarda ortaya atılması birinci və sonuncu hadisə deyil. Ölkə ictimaiyyəti manipulyatorların belə sui-istifadə etmək arzularından, niyyətlərindən xəbərdardır və bu kimi hadisələrin dəfələrlə şahidi olub. Radikalların bu istiqamətdə hay-küy qoparması, dezinformasiyalar yayması milli maraqların müdafiəsinə deyil, dövlətçiliyə qarşı hesablanıb və məkrli niyyətləri, tərxiatların yaradılmasına xidmət edir. Təbii ki, Azərbaycan cəmiyyəti bunun da fərqindədir və belə oyunlara baş qoşmaq niyyətində deyil. Əksinə, məkrli niyyətlərlə ölkədə qarmaqarışlıq salmaq istəyənlər, həmişə olduğu kimi, yenə də özləri qınaq obyektinə çevrilib və onlara olan nifrət daha da artmaqdadır.

Sual oluna bilər, hansısa qeyri-millət nü-



mayəndəsinin festivala qatılmasına yol vermək milli maraqlara ziddir, yoxsa müsabiqəyə qatılacaq bir sənətçiye görə ictimai fikirdə çaşqınlıq yaradıb narazılıq toxumu səpmək? Eyni zamanda, sual oluna bilər ki, görəsən, radikallar, özlərini müxalifət düşürgəsi hesab edən qruplaşmalar gəlib xaricdə ermənilərlə iş birliyinə qoşulub Azərbaycan əleyhinə fəaliyyət sərgilədiklərini unudublar ki, indi bir musiqiçinin müsabiqəyə qoşulmasını siyasiləşdirmək üçün motiv axtarırlar? Daha dəqiq desək, öz gözündə tiri görməyən radikallar başqalarının gözündə tük axtarırlar.

Sosial şəbəkənin dırnaqarası qəhrəmanına çevrilən Cəmil Həsəni Zara və yaxud digər bir sənətçinin, ya da hansısa idmançıının Azərbaycanda keçirilən idman yarışlarına, müsabiqələrə buraxılmasını özünün gəlib ermənilərlə görüşüb, onlardan təlimatlar alıb, qrant adı altında vəsaitlər alıb ölkə əleyhinə, onun nüfuzuna xələl gətirəcək dezinformasiyalar buraxması ilə müqaisə belə edə bilməz. Əgər radikallar müzakirə açmaq istəyirlərsə, ordumuza cılız deyən, düşmən tərəfə stimül verən natiq əqidədəşlərini, öz satqınlarını müzakirəyə çıxarsınlar. Yox, əgər buna Həsəninlin cəsəreti çatdırsa, heç olmasa, başa düşsün ki, onlardan fərqli olaraq, dövlətimiz ümumi düşmənə mübarizə aparır və hətta beynəlxalq müstəvidə belə bu mübarizə davam edir.

## Hansısa musiqi qrupunun tərkibində Azərbaycana gələn qeyri-millətə olan aqressiya cılızlıqdır

Sosial şəbəkələrdə hap-gop eləmək, monitor arxasında özünü virtual cəngavər kimi qələmə vermək Qarabağ konfliktinin həllinə zərər qədar də yol açan deyil. Yaxud Ermənistanı bir Zara adlı sənətçi ilə fəth edəcəklərini düşünənlər nə qədər cılız olduqlarını göstərdilər. Maraqlıdır, ATƏT, AŞPA, Aİ, Minsk Qrupu və sair bu kimi beynəlxalq təşkilatlar az qala otuz ilə yaxındır ki, Azərbaycanla Ermənistan arasında münasibətlərin yaxşılaşdırılması üçün dəridən-qa-

başqalarının gözündə tük axtarırlar

bıqdan çıxırsalar da, bir nəticə əldə edə bilmərsə, bu, Zaranın ölkələr arasında barışıq yaradacağını, mehriban münasibətlərə səbəb olacağını iddia edənlər hansı ağılı sahibidirlər? Yəni beynəlxalq təşkilatların əsrin üçdə biri müddətində, yüzlərlə dəfə səfəri ilə edə bilmədiklərini bir sənətçi cəmi birçə dəfəyə edəcək, ölkələr arasında mehriban münasibətlər yaradacaq, Qarabağ problemini unuduracaq, zənn edirlər?

Dünya ölkələri arasında müharibə şəraitində olan tək Azərbaycan deyil və istər idman yarışları olsun, istər musiqi festivalı, istərsə də digər tədbirlərdə münasibət təvəllülünün ölkə ərazisində iştirakına yol verilir. Dünya miqyasında təşkil olunan bir sıra müsabiqə və yarışlarda biz bunun şahidi ola bilirik. Hansısa musiqi qrupunun tərkibində Azərbaycana gələn qeyri-millətə olan aqressiya cılızlıqdır. Əgər Azərbaycan da Ermənistan kimi belə cılız reaksiya verərsə, hansı tolerantlıqdan, hansı mədəniyyətdən söhbət edə bilər. O zaman ölkəmiz arasında, ələlxüsus, etnik təmizləmə siyasəti yürüdən Ermənistanla fərq nədən ibarət ola bilər?

Ölkəyə gələn bütün musiqi qruplarının, yaxud idman yarışlarında iştirak edən komandalının bütün üzvlərini bir-bir milli mənsubiyyət araşdırmasından, genetik yoxlamadan keçirib, sonra buraxılışına icazə vermək aqlaşığı deyil. Kim bilir, bəlkə dəfələrlə Azərbaycana gələn, çox sevilən musiqi qruplarından hansısa birinin, hansısa bir üzvünün nənesi, yaxud digərinin babası ermənidir? Bunu kimsə əminliklə deyə bilərmi ki, bütün musiqi qruplarının, bütün idman komandalının üzvlərinin hamısını əsil-nəcəbətine kimi tanıyır? Yoxsa Cəmil Həsəni, yaxud onunla eyni ağılı sahibi olan əqidədəşləri təklif edirlər ki, bundan sonra Azərbaycana gələn bütün müsabiqə iştirakçıları DNK testindən, analizdən keçsinlər?

Göründüyü kimi, bütün bu mühakimələr, ittihamlar absurddur və bunların heç bir məntiqi əsası yoxdur. Azərbaycan bütün dünyada sülh və qarşılıqlı anlaşma şəraitində yaşayan, tolerant, bütün dini və milli azadlıqların təmin edildiyi ölkə imicinə malikdir və bu imicini qoruyur.



**E**rmənilərin “böyük Ermənistan” xülyaları artıq “demokratik ölkə”, “yeni Ermənistan” arzuları ilə əvəzlənməkdədir ki, bu da, əslində, işğalçı dövlətin öz acınacaqlı vəziyyətini dərk etməsi, marginallaşmış durumu ilə barışması, gücsüzlüyünü qəbul edərək böyük və əlçatmaz iddialardan əl çəkəməsinin etirafıdır. Müstəqillik uğrunda xalqların illərlə, bəzən əsrlərlə davam edən, bu yolda şəhidlər verən mücadiləsi fonunda küçə nümayişçisinin cəmi bir neçə gün ərzində ölkəni demokratikləşdirməsi, xalqa azadlıq və suverenlik bəxş etməsi iddiaları da, əlbəttə ki, əvvəlki xülyalarından fərqlənməyən cəfəngiyyatdır və bu cəfəngiyyata nəinki dünya ictimaiyyəti, heç özləri də inanmırlar.

**Yeni Ermənistan barədə uydurmalar yerli auditoriyaya hesablanıb və əhalinin sakitləşdirilməsi üçündür**

Paşinyan hakimiyyəti yeni Ermənistan və yeni strategiya barədə uydurmalarla ictimaiyyəti çaşdırmağa, hətta yerli əhalini belə sakitləşdirməyə çalışır. Ona görə sakitləşdirməyə çalışır ki, kütləni yalançı vədlərlə aldadıb hakimiyyəti ələ keçirdiklərini ört-basdır etsinlər və nümayişlərin yenidən alovlanmasının qarşısını alsınlar. Əks-halda, hadisələr idarəetmədən çıxsa və bu dəfə Qərbin ssenarisi ilə yox, narazılıqlar və tələblər fonunda təzahür edə bilər. Bu işə, nəinki Paşinyan və onun komandasının, ümumiyyətlə, bütövlükdə Ermənistanın faciəsi deməkdir. Məhz buna görə də, yeni hakimiyyət hələ də, davamlı olaraq, şimikləndirici vədlərlə, şişirdilmiş informasiyalarla, guya ki, çiçəklənən yeni Ermənistan kimi arzularla daxili auditoriyaya aldadır. Guya bütün dünya dövlətlərinin bu demokratik və yeni Ermənistan marağının olduğu, mötəbər təşkilatların, demokratik institutların guya onların yanında olduğu və daim dəstəkləyəcəyi barədə uydurmalarla da, hələlik, Ermənistan cəmiyyətinin bir növ könlünü alır.

Erməni xislətini, yeni qonşu dövlətlərin torpaqlarını qanunsuz yolla ələ keçirmək, zəbt etdiyini özününküləşdirmək, işğal altında saxlamaq, qaytarmamaq kimi işğalçılıq meyillərini nəzərə alaraq, hətta Ermənistanın ordusu, onun qüdrəti barədə sakitləşdirici və ümidverici şişirtmələrdən də istifadə edilir. Guya ki, Ermənistan sərhdərlərin qorunmasına, torpaqların mühafizəsinə və ordunun toplanmasına yeni hakimiyyət xüsusi diqqət ayırıb. Hətta dövlət məsələlərinə cəlb olunan ordunun sərhdəddə müdafiə təyinatından guya Azərbaycan tərəfi təlaş içindədir və bunu hərbi avantüra adlandırır. Bütün bu uydurmalarına Azərbaycanın təbliğat siyasəti deyən ermənilərin, deyəsən, bundan sonra da, utanmaq niyyəti yoxdur. Çünki belə bir niyyəti, yəni utanmaq fikirləri olsaydı, öz taktikalarını başqasının adına yazmazdılar və ən azından, qarayaxmadan çəkinərdilər.

**Paşinyan hakimiyyəti ermənilərin psixoloji hazırlığı üçün çalışır, kütlə daxilində xof və qorxu yaranmasından ehtiyat edir**

İşğalçı ölkənin kütləvi informasiya vasitələrində Azərbaycan tərəfinin hərbi ritorikadan istifadə etməsi, hərbi qüvvəni nümayiş etdirməsi, güc toplanması barədə məlumatlar işıqlandırılır. Bununla da, rəsmi Bakının Minsk Qrupu həmsədrləri tərəfindən mühakiməsinə kütləni inandırmağa cəhd edilir.



# Yeni Ermənistan iddiası cəfəngiyyatdır



*“Məxməri inqilab” sayəsində səfalət içərisində olan dövlətin güclənməsini iddia etmək gülüncdür*

maq lazımdır. Təbii ki, bu torpaqlar ən tez zamanda qaytarıldığı vaxt Ermənistan təşviş də yaranacaq, yeni inqilab dalğası da dalğalanacaq, Nikol kimi hələ neçə-neçə avantürist də, Serjin timsalında qovulacaq, çox güman ki, hələ puç olmuş “böyük Ermənistan” xülyalı bir dövlət xəritədən silinəcək.

**İnam HACIYEV**



Hətta Lələ-Təpə yüksəkliyinə rusiyalı deputat və ekspertlərin gəlişini “təşkil olunmuş” adlandıraraq erməni mətbuatı bu işdə məqsədin fotosessiya, nümayiş olduğunu iddia edir və ekspertlərin Azərbaycanla bağlı heç qətiyyətləri dilə gətirməsinə kölgə salmağa çalışır. Burda da məqsəd ondan ibarətdir ki, Azərbaycanın guya regional və geosiyasi mərkəzlər tərəfindən dəstəklənmədiyini təbliğ etmək, ölkəmizin geniş həcmdə dəstək olmadan, nəinki hərbi əməliyyatlar, ümumiyyətlə, heç bir sahədə qələbə qazana bilməyəcəyinə kütləni inandırmaqdır.

Eyni zamanda, 26 iyun tarixində Bakıda hərbi paradın keçirilməsini erməni mətbuatının xüsusi qışqançılıqla qarşıladığı da inkar edilə bilməz. İşğalçı dövlətin kütləvi informasiya vasitələri gah hərbi paradın nümayiş olduğunu qeyd edir və xüsusilə, vurğulayır ki, Azərbaycan hücumu hazırlaşsaydı, heç zaman bunu nümayişkarənə şəkildə etməzdi, həmləsinə səssiz-səmsirsiz və xəlveti edərdi. Gah da hərbi paradı özləri üçün mədəni-psixoloji və diplomatik şantaj kimi qiymətləndirir. Hətta yeni hakimiyyətə xidmət edən mətbuatın “Ermənistan zəiflik nümayiş etdirərsə, şantaja məhəl qoyarsa, Bakı öz məqsədlərinə nail ola bilər” kimi fikirləri təsdiq edir ki, Paşinyan hakimiyyəti ermənilərin psixoloji hazırlığı üçün çalışır və kütlə daxilində xof, qorxu yaranmasından ehtiyat edir və təlaş yaranmamasına həssas yanaşır. Amma bütün bunlar əbəsdir və açıq-aşkar hiss olunur ki, nəinki erməni xalqı, hətta yeni hakimiyyətin özü də artıq təşviş içindədir və Azərbaycanın təkə hərbi sahədə de-



yil, bütün istiqamətlərdə əhəmiyyətli dərəcədə üstünlüyündən xoflanıb.

Erməni mətbuatı, daha dəqiq desək, “1in.am” saytı “məxməri inqilab” sayəsində Ermənistanın gücləndiyini, rəsmi Bakının şantajlarına məhəl qoymadığını qeyd edir və bu soyuqqanlığının Azərbaycanda təşviş yaratdığını vurğulayır və bununla da, növbəti dəfə həyasızlıq nümayiş etdirir. Ermənilərin və erməni mətbuatının nümayiş etdirdiyi bu reaksiya,



27 iyul 2018-ci il

## Müxalifət tulapayına göz dikib

**B**u, bir faktdır ki, özlərini müxalifətin aparıcı simaları hesab edən, əslində isə, yarımzəhmətçilərə görə, simasızlar adını qazanan partiya sədrləri xarici qüvvələrin Bakıdakı əlaltıları rolunda çıxış edirlər. Cəmiyyətdə çaşqınlıq yaratmaq, ictimai-siyasi sabitliyə kölgə salmaq arzularını iflasa uğradığından, güclərini sosial şəbəkələrdə təxribat xarakterli informasiyalar yaymağa yönəldirlər.

Baş verənlərə əsaslanaraq, demək olar ki, bu istiqamətdə, AXCP və Müsavat kimi xarici mərkəli qüvvələrdən qidalanan ünsürlər, daha çox fəallıq göstərirlər. Fəallıq deyəndə ki, günlərini mənasız müzakirələrə, intriqalara sərf edər, xarici maraqlı qüvvələrlə geniş iş birliyi, əməkdaşlıq münasibətləri qurmaq və bununla da, əlavə maliyyə yardımları almaq üçün plan üzərində var-gəl edirlər. Yazılanlara və deyilənlərə əsaslanaraq, demək olar ki, müxaliflər xarici qüvvələrdə qrantlar alırlar. Ancaq xarici qüvvələr də onlar üçün qəpik-quruş hesab olunan maliyyə vəsaitlərini əlaltılarına dədə xeyratı olaraq verirlər. Qarşıya qoyulan öhdəlik Azərbaycandakı mövcud ictimai-siyasi sabitliyi pozmaq sifarişləri olur. Bunun üçün əsas deyil, hansı vasitə və üsüldən istifadə edilsin. Görünən o olsun ki, sabitliyə xələl gələ biləcək ab-hava müşahidə olunsun. AXCP-Müsavat funksionerləri də ölkədə yaradılmış demokratik ab-havadan istifadə edərək, mövcud ictimai-siyasi sabitliyi pozmağa və bununla da, xaricdən verilən sifarişləri yerinə yetirməyə səy göstərirlər. Təbii ki, xaos və iğtişaşlar olan yerdə demokratiya ola bilməz. Bu sadə məntiqi dağıdıcı müxalifət dərk etmir və ya dərk etmək istəmir. Xarici anti-Azərbaycan dairələrin çirklə pullarına şimiklənən dağıdıcı müxalifət funksionerləri ölkəmizi ötən əsrin 90-cı illərinin anarxiya və xaos dövrünə sürükləməyə çalışırlar. Bu baxımdan, onların hərəkətləri müxalifətçilikdən çox-çox uzaqdır.

### Araz Əlizadə müxalifət liderlərini satqın hesab edir

ASDP sədri, millət vəkili Araz Əlizadə əlləri xarici mərkəli qüvvələrin cibində olan dağıdıcı müxalifətin satqın olduğunu və belə mövqe tutanların yanında kiminsə qala biləcəyinin inandırıcı olmadığını söyləyib: "Satqınlıq və xəyanət yolu tutanlara kimsə, o cümlədən, yerli və xarici qüvvələr dəstək verməz. Himayədarlıq yalnız müvəqqəti xarakter daşıya bilər. Sonra isə, yollar ayrılacaq. İndiki müxalifət təmsilçiləri bu reallığı dərk etməlidirlər".

Dağıdıcı müxalifətin pozuculuğa və təxribatlara hesablanan siyasəti, bir daha onu deməyə əsas verir ki, onlar xalqa və dövlətə düşmən kəsiliblər. Yeni öz mərkəli planlarını və eləcə də, xarici qüvvələrin pozuculuğa yönələn sifarişlərini yerinə yetirmək üçün şeytanla belə əməkdaşlıq münasibətləri qurmaqdan çəkinməzlər. Demokratik Maarifçilik Partiyasının sədri, millət vəkili Elşən Musayev Müsavatın bəd niyyətinin iflası fonunda partiyanın dağılmasının başlıca gühnahkarının Arif Hacıları və İsa Qəmbər olduğunu bildirib: "İsa Qəmbər elə bir adamdır ki, zamanında öz lideri Elçibəyə güzəşt etməyib. Öz böyüyünə qarşı çıxıb. Ona görə də, indiki məqamda öz etdiklərinin acı bəhrəsini görür. Müsavatın dağılması ilə İ.Qəmbərin də siyasətdə sonu olacaq". Maraqlı məqam ondan ibarətdir ki, dağıdıcı müxalifət partiya sədrləri xarici maraqlı qüvvələrin diqqət mərkəzinə çevrilmək üçün bəzən şou yaradıb, məzhəkə qurmaqdan belə çəkinməzlər. Bu vasitədən daha çox Müsavat və

AXCP funksionerlərinin cəhd etdikləri müşahidə olunur. Bəzən bu cür primitiv formatlardan istifadədə sözügedən şəxslər bir-birinə güzəştə belə getmək istəyirlər.

### Proses artıq başlayıb

Diqqətçəkən maraqlı məqamlar sırasında, müxaliflərin bir-birinə xarici səfərlərini də qısıqanmalarındır. Dəfələrlə olub ki, bir partiya sədri xarici ölkəyə səfər edib. Dərhal rəqib partiya rəhbəri əl-ayağa düşərək, xaricə səfər iddiasını reallaşdırmağa çalışıb. Bir qədər əvvəl, "Milli Şura"nın sədri Cəmil Həsəni ABŞ-a səfərindən qıvcıqlanan Müsavat başkanı A.Hacılı bir növ qaç-qovnan Avropaya səfərə getdi. Partiya vəsiqələri satıb, Avropaya göndərdiyi müsavatçılarla görüş keçirən A.Hacılı Ə.Kərimli və onun sözcüsü Qənimət Zəhid haqqında təhqiramiz ifadələr və fikirlər səsləndirib. A.Hacılı Ə.Kərimlinin sədrliyi dönməndə cəbhəçilərlə müsavatçıların əməkdaşlığının mümkün olmadığını və Avropada da bu çağırışa əməl etməyin vacibliyini söyləyib. Məlumata görə, toplantıda iştirak edən bəzi müsavatçılar ona öz etirazlarını bildirmişlər. Eldəniz Yusupov kimi etirazçılar A.Hacılı ilə eyni masada oturmaqdan imtina edərək, zalı tərk ediblər. Bu isə, onu deməyə əsas verir ki, Ə.Kərimli müəyyən vasitələrlə xaricdəki mühacir müsavatçıları da öz tərəfinə çəkməyə nail olur. Bütün bu kimi müxalifət daxilində baş verənlərə əsaslanaraq, onu demək olar ki, müxalifət düşərgəsində təmsil olunan partiya sədrlərinin birgə fəaliyyət göstərmələri qeyri-mümkündür. Onların milli maraqlardan çıxış etmələri də çətin məsələdir. Birincisi, ona görə ki, hər bir partiya sədri özünü aparıcı sima kimi görmək istəyir. Rəqiblərinin mövcudluğu isə qarşılıqlı mənəvi dəstək almaq üçün xarici himayədarlara ehtiyac duyurlar. Məhz bu amillərə görə, müxalifət liderləri sağlam düşüncə daşıyıcısı kimi heç zaman siyasətdə ola bilməz. Onlar məhvə məhkumdurlar. Necə ki, proses artıq başlayıb.

İ.ƏLİYEV

## Müxalifət müxalifəti necə tənqid edir?

*Düşərgədəki ağır vəziyyət partiya sədrilərini danışdırır*

**D**ağıdıcı müxalifət partiyalarının gündəmdə qalmaq üçün var-gəl etmələri, lakin nəticədə, heç bir uğura imza ata bilməmələri, elə düşərgənin digər cinahında olan partiya sədriləri tərəfindən də tənqid edilməkdədir. Belə ki, istər seçkilər ərəfəsində, istərsə də seçkilərdən sonra "ölüm yatağı"na düşən müxalifət sonradan müxtəlif birliklər yaradıb, guya ayaqda qaldığını göstərməyə çalışır. Lakin bunun özü də özünü aldatmaq kimi görünür.

### ADP sədri Sərdar Cəlaloğlu: "Öncə, müxalifətin düşdüyü vəziyyətə baxmaq lazımdır"

ADP sədri Sərdar Cəlaloğlu müxalifəti "cəmiyyətin güzgüsü" adlandırsa da, əslində, bu "güzgü"nü qırılaraq, çilik-çilik olduğunu da istisna etməyib. Burada isə əsas səhv, bilavasitə partiya sədrilərində olduğu bildirilir. "Bu gün Azərbaycanda aparılan islahatlara münasibət bildirməzdən öncə, müxalifətin düşdüyü vəziyyətə baxmaq lazımdır"-deyə ADP sədrinə görə, müxalifətin getdikcə zəifləməsi faktı daxiləndən araşdırılmalıdır.

### "Ağ Partiya" və "VIP" sədriləri isə, belə müxalifətin nə ölkəyə,



### nə də cəmiyyətə heç bir səmərə verməyəcəyi qənaətindədirlər

Digər müxalifətçi partiya sədri, "Ağ Partiya"nın rəhbəri Tural Abbaslı Azərbaycan siyasi səhnəsində gedən prosesləri diqqətlə izlədiyini bildirərək, deyib ki, iqtidar-müxalifət münasibətlərində düşmənçiliyin əleyhinədir, AXCP, Müsavat kimi partiyalar, əslində, düşmənçiliklə məşğuldurlar.

"VIP" sədri Əli Əliyev isə gedən prosesləri ardıcıl gördüyünü deyərək, radikal təmayüllü müxalifətin belə gedərsə, ayaqda qala bilməsinin mümkün olduğunu deyib. Belə müxalifətin nə ölkəyə, nə də cəmiyyətə heç bir səmərə verməyəcəyi də "VIP" sədri tərəfindən bildirilib.

Görünən isə budur ki, artıq müxalifətin qatırı çoxdan gedib və bütün hallarda ənənəvi, naftalın qoxusu verən düşərgə "liderləri" üzəri suluykən, geri çəkilməlidirlər. Bu isə köhnələrin öz yerlərini təzələlərə güzəştə getməsi anlamını daşıyır.

Rövşən RƏSULOVA

## BAXCP rəsmisi: "Musiqi festivalının özü bir təbliğatdır"

**"E**rməni şovinistləri azərbaycanlılara qarşı soyqırımı törətdiyi, Ermənistanı rəhbərlik etmiş şəxslərin azərbaycanlılarla ermənilər arasında irqi uyğunsuzluq barədə iddialar irəli sürdüyü halda, biz nəyə görə dünyaya özümüzü layiq etmədiyimiz şəkildə təqdim etməliyik. Əgər Zəra Ermənistanı səfərlər edib həmin ölkəni tərifləyir və təbliğ edirsə, nəyə görə onun Azərbaycana gəlib bizim ölkəmiz haqqında xoş fikirlər səsləndirməsinə şərait yaradılmamalıdır. Hətta xatırlayırınsızsa, Azərbaycan cüdcüsü Elmar Qasımov 2009-cu ildə Yerevana getmiş, orada Avropa Çempionatının qızıl medalını qazanaraq Yerevanda ölkəmizin bayrağını qaldırmış və Azərbaycanın dövlət himni oxumuşdur. O, döyüş meydanından qaçmadı, çıxış etdi və qalib gəldi". Bunu SİA-ya açıqlamasında Bütöv Azərbaycan Xalq Cəbhəsi Partiyasının (BAXCP) sədr müavini Niyaməddin Orduxanlı deyib.

"O erməni ki Azərbaycanın maraqlarına xidmət edirsə, niyə biz o ermənidən istifadə etməməliyik? Hətta Zəra Məqoyan erməni əsil idirsə belə biz ölkəmizin milli maraqları naminə o müğənnidən də istifadə etməliyik. Biz bütün dünyaya göstərməliyik ki, erməni sevgisi olan bir insan Azərbaycanı təbliğ edir. Bu gün dünyanın müxtəlif ölkələrində yaşayan ermənilər var. Əgər biz bir erməni əsilli şəxsə görə bu qədər sərt mövqe ortaya qoyuruqsa, dünya necə inana bilər ki, səhən Dağlıq Qarabağ Azərbaycana qaytarılarsa, biz ermənilərə birgə yaşaya, onların təhlükəsizliyini təmin edə bilərik. "Jara" musiqi festivalının Azərbaycan üçün son dərəcə böyük önəmi var. Musiqi festivalının özü bir mədəniyyətdir. Bu gün dünya gözəl musiqiyə qulaq asır və insanlar musiqidən zövq alırlar. Təsəvvür edin ki, həmin festivalda təmsil olunan ölkələrin mediası, televiziyası, dünyanın tanınmış müğənniləri iştirak edəcək. Belə olan təqdirdə biz niyə mədəniyyətimizi, incəsənətimizi dünyaya göstərməməliyik? Hesab edirəm ki, bunu da düşünmək lazımdır"-deyə, N.Orduxanlı fikrini tamamlayıb.



## Azərbaycanlıyı öldürən gürcü polis həbs edilib

**G**ürcüstanın Poti şəhərində ödəmə terminalını qəzet edən Nazim Quzanovu qətlə yetirən polis əməkdaşı Çabuka Lemoncava həbs olunub. APA-nın yerli bürosunun məlumatına görə, Zuqdidi rayon məhkəməsi Ç. Lemoncava barəsində 2 ay müddətinə həbs qərarı çıxarıb

Polis əməkdaşının vəkili onun 20 min ləri məbləğində girov müqabilində azadlığa buraxılmasını tələb etsə də, vəsətət təmin olunmayıb. Prokurorluq iddia edir ki, Ç. Lemoncava Abxaziyadan olduğundan onun ölkədən qaçmaq ehtimalı var. Polis əməkdaşı ilə bağlı ehtiyatsızlıqdan qətl törətmək maddəsi üzrə istintaq aparılır. O isə öz növbəsində günahsız olduğunu və silahdan istifadə məcburiyyətində qaldığını bildirib.

Qeyd edək ki, iyulun 23-də Potidə baş vermiş insident zamanı N. Quzanov polis əməkdaşına təslim olmayaraq, ona küt alətlə fiziki müqavimət göstərib. Qarşıdurma nəticəsində polis əməkdaşı ona atəş açaraq baş nahiyəsindən ölümcül yaralayıb. N. Quzanov Rustavi şəhərində yaşayıb və Potiyə istirahətə yollanıb. O, əvvəlki illərdə oğurluq, xuliqanlıq, polise tabe olmamaq və marixuanadan istifadəyə görə dəfələrlə saxlanılıb.

# Azərbaycanda milli və dini mənsubiyyətindən asılı olmayaraq bütün vətəndaşların hüquq və azadlıqlarının qorunması

**A**zərbaycan vətəndaşlarının konstitusion vəzifələri sistemində Vətənə sədəqət və Vətəni müdafiə etmək hər kəsin müqəddəs borcu kimi xüsusi yer tutur. 74-cü maddədə göstərilir: "Vətənə sədəqət müqəddəsdir. Burada təsbit olunmuş konstitusiyaya müddəasına görə, vəzifəyə seçilmə və ya təyinat yolu ilə qanunvericilik, icra və məhkəmə hakimiyyəti orqanlarında işləyən şəxslər öz vəzifələrini dürüst və layiqincə yerinə yetirməklərinə görə məsuliyyət daşıyır, qanunla müəyyən edilmiş hallarda və Azərbaycan Respublikasının Konstitusiyasına sadiq qalacağına and içirlər.

Əgər həmin şəxs dövlətə qarşı cinayətdə ittiham edilərsə və bu ittiham əsasında məhkum olunarsa, tutduğu vəzifədən getmiş sayılır və bir daha bu vəzifədə işləyə bilməz".

Azərbaycan Konstitusiyası hər bir vətəndaşdan Azərbaycan dövlətinin rəmzlərinə - bayrağına, gerbinə və himninə hörmət etməyi tələb edir. Vətəni müdafiə etməyi hər bir vətəndaşın borcu sayır. Bundan başqa vətəndaşların vəzifələri bölümündə tarix və mədəniyyət abidələrini, ətraf mühiti qorumaq hər bir şəxsin borcu hesab edilir, Azərbaycan Konstitusiyasına və qanuna zidd vəzifələrin icrası yolverilməz sayılır.

Bəzi ölkələrdə vətəndaşların vəzifələrinə onların dövlət hakimiyyəti orqanlarına seçkilərdə səsvermədə iştirak etmək, əmək fəaliyyəti ilə məşğul olmaq, uşaqları tərbiyə etmək, öz sağlamlığına qayğı göstərmək və vaxtında müalicə üçün müraciət etmək aid edilir. Məsələn, İtaliya Konstitusiyasında uşaqlara baxmaq, onları öyrətmək və tərbiyə etmək vəzifəsi müəyyən edilmişdir.

Azərbaycan Respublikasının Konstitusiyasında əsas insan hüquqları və azadlıqlarının təsbit edilməsi ilə yanaşı, onların həyata keçirilməsi üçün zəruri olan təminatlar da göstərilmişdir. Belə ki, 71-ci maddədə konstitusiyada təsbit edilmiş insan və vətəndaş hüquqları və azadlıqlarının gözlənilməsi və qorunması bir vəzifə kimi qanunvericilik, icra və məhkəmə hakimiyyətinə tapşırılmışdır.

Müasir Azərbaycan dövlətinin milli azlıqların hüquqların qorunması sahəsində həyata keçirdiyi siyasi kursunun aşağıdakı istiqamətlərini ayırmaq olar:

- dövlət suverenliyi, milli dövlətçilik və ərazi bütövlüyü prinsipi-nə dönmədən əməl olunması;
- milli azlıqların qorunması sahəsində Azərbaycan Konstitusiyasının tələblərinə və beynəlxalq standartlara uyğun olaraq siyasi kursun ardıcıl həyata keçirilməsi,

beynəlxalq normalara uyğun milli qanunvericilik bazasının yaradılması;

- Azərbaycançılıq, vətənçilik ideyalarının cəmiyyətdə tam bərqərar edilməsi üçün hüquqi-ideoloji, mənəvi-psixoloji bazanın daha da möhkəmləndirilməsi;

- milli-dini mənsubiyyətindən asılı olmayaraq bütün vətəndaşların hüquqi bərabərliyinin təmin edilməsi, milli-irqi ayrı-seçkiliyi, dini dözümsüzlüyə yol verilməməsi.

Avropa Şurasının tamhüquqlu üzvü kimi Azərbaycanda Avropa standartlarına uyğun islahatlar aparılır, yəni müstəqil dövlət quruluşu üçün hüquqi baza yaradılır, ölkəmiz müvafiq Avropa Konvensiyalarına qoşulur. Bu baxımdan, Azərbaycanın Avropa Şurasının Milli Azlıqların Müdafiəsi haqqında Çərçivə Konvensiyasına qoşulmasını göstərmək olar. Həmin Konvensiyanın Məşvərət Komitəsinin 2003-cü il aprel ayının əvvəlində Azərbaycanda olan nümayəndə heyətinin rəhbəri, Norveç təmsilçisi Azbiyorn Eyde bu sahədə ölkəmizdə mövcud olan vəziyyətlə tanış olaraq, ümumiyyətlə, insan hüquqlarının qorunması istiqamətində Azərbaycanda görülən işləri yüksək dəyərləndirərək, qeyd etmişdir ki, milli azlıqlar problemi bir

milli azlıqların milli müqəddərat hüququ onların vətəndaşlıq və insan hüquqlarının müdafiəsi vasitəsi kimi qiymətləndirilir. Milli azlıqların bu hüquqdan istifadə edərkən ərazilərində yaşadıkları dövlətin torpaqlarına milli xüsusiyyətlərinə görə göz dikməsi, onları parçalamağa səy göstərməsi qətiyyətlə yolverilməz hesab edilir. Bu baxımdan, ölkəmizdə erməni millətçilərinin separatçılığının təzahürü kimi Dağlıq Qarabağ problemini göstərmək olar ki, bu da Ermənistanın Azərbaycana qarşı bu günədək davam edən təcavüzü üçün zəmin yaratmışdır. Bundan başqa, 1991-ci ildən Azərbaycan müstəqillik əldə etdikdən sonra qondarma "Talış-Muğan Respublikası", bədnam "Sadval" təşkilatının isə Dağıstan və Azərbaycan torpaqları hesabına üzdənirəq Lar-Ləzgiistan yaratmaq cəhdlərini də ölkəmizdə, məhz millətçi separatizmin nümunəsi kimi göstərmək olar.

Milli azlıqların öz müqəddəratlarını təyin etmək azadlığı heç də ölkə bütövlüyünün pozulmasına və sərhədlərin yenidən müəyyən edilməsinə əsas verə bilməz. Beynəlxalq sənədlər, habelə 1975-ci il Helskini Yekun Aktının müddəalarına görə Avropa ölkələrinin sərhədləri dəyişməz olaraq qalmalıdır. Ona görə də kiçik azsaylı xalq-

**A**zərbaycan Konstitusiyası hər bir vətəndaşdan Azərbaycan dövlətinin rəmzlərinə - bayrağına, gerbinə və himninə hörmət etməyi tələb edir. Vətəni müdafiə etməyi hər bir vətəndaşın borcu sayır. Bundan başqa vətəndaşların vəzifələri bölümündə tarix və mədəniyyət abidələrini, ətraf mühiti qorumaq hər bir şəxsin borcu hesab edilir, Azərbaycan Konstitusiyasına və qanuna zidd vəzifələrin icrası yolverilməz sayılır.

çox Avropa ölkələrində mövcud olduğu üçün Çərçivə Konvensiyası heç də bəzi Avropa ölkələri tərəfindən razılıqla qarşılanmamışdır. Azərbaycanın təcrübəsi isə digər ölkələr üçün nümunə də ola bilər: "Biz sizin təcrübənizdən bəhrələ-nir, bəzi şeyləri sizdən öyrənirik. Qubada yəhudilərin özlərini əsas əhalidən qətiyyətlə ayırmaq fikrində olmadığını gördük".

Konstitusiyaya ilə milli azlıqların hüquq və azadlıqlarına dövlət təminatının verilməsi onların yaşadıkları ölkənin ümumi mənəfe və maraqlarına zidd olmamalı, etno-təəssübkeş millətçiliyə və separatizmə xidmət göstərməməlidir. BMT-nin müvafiq sənədlərində

lar öz müqəddəratlarını vahid ölkə daxilində müəyyən etməli, özlərinin dil və mədəniyyətlərini, adət-ənənələrini, tarixi keçmişi və abidələrini və s. yaşadıkları ölkənin daxilində və onların imkanları həddində inkişaf etdirməlidir.

Avropa Şurasının tamhüquqlu üzvü olan Azərbaycanın parçalanmasına yönələn milli müqəddərat hüququ pərdəsi altında baş verən millətçi separatçılığın qarşısının alınması istiqamətində düşünülmüş dövlət siyasəti Ümummilli Lider Heydər Əliyevin ölkə rəhbərliyinə qayıtdıqdan sonra həyata keçirilən bu cəhdlərə son qoyulmuşdur. Kökündə Azərbaycana qarşı ərazi iddiası duran Ermənis-



Azərbaycan Respublikasının Prezidenti yanında  
Kütləvi İnformasiya Vasitələrinin İnkişafına  
Dövlət Dəstəyi Fondu

# KIVDF

www.kivdf.gov.az

*Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb*


BMT Baş Məclisi tərəfindən 12 noyabr 1984-cü ildə 39/11 sayılı qətnamə ilə qəbul edilmiş "Xalqların sülh hüququ haqqında" Bəyannaməsinin 1-ci maddəsində göstərilir ki, planetimizin xalqlarının müqəddəs sülh hüququ var. Bəyannamənin 2-ci maddəsində, əsasən, xalqların sülh hüququnun qorunub saxlanılmasına və onun həyata keçirilməsinə yardım göstərmək hər bir dövlətin əsas vəzifələrindən biri hesab edilir. Bu baxımdan, Ermənistanın Azərbaycana təcavüzü ilə bağlı qaçqın düşmüş insanların pozulmuş hüquqlarının bərpa edilməsi problemi xüsusi diqqət tələb edir. Ermənistanın Azərbaycana təcavüzü nəticəsində hüquqları pozulmuş bir milyon Azərbaycan vətəndaşı didərgin düşüb. Bu məsələ ABŞ Dövlət Departamentinin 2003-cü il martın 31-də açıqlanmış son hesabatında da öz əksini tapmış, burada Ermənistanın təcavüzü nəticəsində yüz minlərlə azərbaycanlının qaçqın və məcburi köçkünə çevrilməsi insan hüquqlarının pozulması kimi qiymətləndirilmişdir. Əsir və itkin düşmüş, girov götürülmüş vətəndaşların işi üzrə Dövlət Komissiyasının verdiyi arayışa görə, Ermənistanın Azərbaycan Respublikasına qarşı ərazi iddiası bu təcavüzü nəticəsində 4965 nəfər Azərbaycan vətəndaşı əsir və itkin düşmüş, girov götürülmüş, onlardan da 320 nəfərini qadınlar, 69 nəfərini uşaqlar, 253 nəfərini isə qocalar təşkil edir.

**Vahid Öməröv,**  
fəlsəfə üzrə fəlsəfə doktoru

## Marsda su tapılıb

Marsda 1,5 kilometr dərinlikdə su tapılıb. AZƏRTAC xarici KİV-lərə istinadla xəbər verir ki, bu kəşf Marsda maye halda ən böyük su kütləsidir. Əvvəlki araşdırmalar suyun həmin planetdə mövsümi şəkildə olduğunu göstərirdi. Lakin sonuncu kəşf onu təsdiq edir ki, Marsda daimi su mövcuddur. Su kütləsi buzun altında və təxminən 20 kilometrlik bir ərazidə yerləşir.

İtalyan araşdırmaçılara məxsus olan bu kəşf barədə Romada xüsusi mətbuat konfransı keçirilib və müəlliflərinin elmi məqaləsi ABŞ-in məşhur "Science" jurnalında çap olunub. Bu kəşf Marsda həyat ola biləcəyi ehtimalını artırır.



## Yaponiyada planetin ən yaşlı insanı vəfat edib



Yer kürəsinin ən yaşlı insanı, Yaponiya sakini Çiyo Miyako 117 yaşında Yokoqama şəhərində vəfat edib. AZƏRTAC xəbər verir ki, bu barədə Yaponiya Səhiyyə, Əmək və Sosial Təminat Nazirliyi məlumat yayıb. Çiyo Miyako 1901-ci il mayın 2-də anadan olmuşdu. Hazırda planetin ən yaşlı sakini statusu onun həmyerlisi Kane Tanakeyə keçib. K.Tanake isə 1903-cü il yanvarın 2-də dünyaya gəlib.

## "iPhone"ların daşınar kameraları olacaq

"Apple" şirkəti yenilikləri ilə hamını təəccübləndirməkdə davam edir. AZƏRTAC "vistanews.ru" saytına istinadla xəbər verir ki, gələcəkdə yeni "iPhone"ların kameraları daşınar olacaq. "Apple" şirkəti öz qacetlərində daşınar obyektivlərin quraşdırılması hüququnu və smartfonu kənar aparatla sinxronlaşdırma texnologiyasını patentləşdirib.

Yeni kamera "iPhone"a maqnit vasitəsilə birləşdiriləcək. Adi kamera ilə müqayisədə onun imkanları daha geniş olacaq. Yeniliyin bu il tətbiq olunacağı inandırıcı deyil. Çünki istənilən tərtibat, test və tətbiq mərhələləri uzun çəkən bir prosesdir.



## Bakı-Quba yolunda 24 yaşlı gənci avtomobil vurub

Bakı-Quba yolunda 24 yaşlı gənci avtomobil vurub. "Report"un yerli bürosunun verdiyi məlumata görə, hadisə magistral yolun Abşeron rayonunun Saray qəsəbəsinə düşən hissədə baş verib. Belə ki, Sumqayıt şəhər sakini 1994-cü il təvəllüdü Məmmədli Rövşən Ramiz oğlu Saray qəsəbəsində "Pəhləvanların" obyektinə deyilən ərazidə yolu keçərkən qarşı tərəfdən sürətlə gələn avtomobil ilə vurulub. Gənc zərbinin gücündən xeyli aralı düşüb. Təcili Tibbi Yardım maşını ilə xəstəxanaya çatdırılan gəncin vəziyyəti ağırdır. Faktla bağlı araşdırma aparılır.

## Bakı sakini Qazaxda özünü asıb

Qazax rayonunda Bakı sakini özünü asaraq intihar edib. "Report"un Qərb bürosunun məlumatına görə, hadisə rayonun Qaymaqlı kəndində baş verib. Belə ki, Bakı şəhər qeydiyyatında olan 1953-cü il təvəllüdü Osmanov Musa Xəlil oğlu Qazax rayon Qaymaqlı kəndində yaşayan əmisi evində özünü asaraq intihar edib. Xərçəng xəstəliyindən əziyyət çəkdiyi bildirilən M.Osmanov intihardan əvvəl məktub yazıb. O, məktubunda xəstəlikdən ciddi əziyyət çəkdiyini və kimsəyə yük olmaq istəmədiyini yazıb. Faktla bağlı Qazax rayon Prokurorluğunda araşdırma aparılır. Qeyd edək ki, M.Osmanov ailəli olub və 2 övladı var.

# SƏS

Son səhifə

27 iyul

## Boksçularımız Ukraynada iki gümüş medal qazanıblar

Ukraynanın Odessa şəhərində boks üzrə beynəlxalq turnir başa çatıb. AZƏRTAC xəbər verir ki, yarışda Azərbaycan yığması da mübarizə aparıb. Millimiz Semyon Trestinin xatirəsinə həsr olunan "A" kateqoriyalı turnirdə 2 gümüş medala yiyələnib. Boksçularımızdan Lorenzo Sotomayor (69 kq) və Kamran Şahsuvarlı (81 kq) fəxri kürsünün ikinci pilləsinə qalxıblar. Qeyd edək ki, yarışda 15 ölkədən 135 idmançısı qüvvəsini sınaıyıb.



## "Qarabağ" "Kukesi" ilə heç-heçə edib

növbəti turda BATE - HİK cütünün qalibi ilə qarşılaşacaq.

Futbol üzrə UEFA Çempionlar Liqasında II təsnifat mərhələsinin ilk oyunları keçirilib. Ölkəmizi qitənin ən mötəbər klub turnirində təmsil edən "Qarabağ" Albaniyada "Kukesi"nin qonağı olub. Avrokuboklarda mübarizəni davam etdirən yeganə təmsilçimiz qolsuz bərabərə qalıb. Qeyd edək ki, bu komandalar arasında cavab görüşü avqustun 1-i Bakıda keçiriləcək. Əlavə edək ki, Qurban Qurbanovun komandası bu mərhələni də uğurla adlasa,

## Leonardo "Milan"ın idman direktoru təyin edilib

İtaliyanın "Milan" klubunun yeni rəhbərliyi komandanın sabiq futbolçusu və məşqçisi braziliyalı Leonardonu idman direktoru vəzifəsinə təyin edib. Klubun rəsmi saytında yer alan xəbərə görə, "Elliott Management" Sermayə Fondunun klubun səhmlərini satın almasından sonra rəhbərlikdə dəyişikliklər edilib. "Milan"ın prezidenti Li Yonqhonq və klubun keçmiş direktoru Marko Fassone vəzifələrindən azad olunublar. "Rossoneri"lərin yeni prezidenti vəzifəsinə Paolo Skaroni təyin olunub. Klubun idman direktoru Massimiliano Mirabelli də vəzifəsindən kənarlaşdırılıb. Bu vəzifəyə Leonardo gətirilib. "Leonardonun kluba qayıtması "Milan" klubunun əvvəlki səviyyəyə yüksəlməsi üçün mühüm addımdır", - deyər P.Skaroni bildirib. Leonardo 1997-ci ildən 2001-ci ilədək, həmçinin 2002-2003-cü il mövsümündə "Milan" klubunun şərəfini qoruyub. Futbolçu karyerası ərzində 1999-cu ildə İtaliya çempionu, 2002-ci ildə İtaliya kubokunu qazanıb. 2009-2010-cu il mövsümündə "Milan" klubunun baş məşqçisi olan Leonardonun rəhbərliyi ilə komanda İtaliya çempionatının bürünc medallarına layiq görülüb.



## Ronaldo "Yuventus"da hansı mövqedə oynayacaq?

"Yuventus"un baş məşqçisi Massimiliano Allegri yeni transferləri Kriştiano Ronaldonu hansı mövqedə oynadacağını açıqlayıb. Qol.az-ın "Football İtalia"ya istinadən yaydığı xəbərə görə, o deyib ki, portuqaliyalı oyunçunun mövqeyində hər hansı dəyişiklik etməyəcək: "O, "Real"da olduğu kimi eyni mövqedə oynayacaq. Ronaldo hücum edən üç oyunçudan biri olacaq və əvvəlki kimi qol vuracaq". Qeyd edək ki, Ronaldo bu ay "Real"dan 112 milyon avroya "Yuventus"a transfer olunub. O, yeni klubu ilə 4 illik müqavilə imzalayıb.

## Rodriqes vergidən yayındığı üçün 11 milyon avro cərimə ödəyəcək

"Bavariya"da icarə əsasında çıxış edən Xames Rodriqes vergidən yayındığı üçün İspaniya hökumətinə 11.65 milyon avro cərimə ödəyəcək. "El Mundo" nəşri yazır ki, 2014-cü ildə "Real"a transfer olunan sonra İspaniyaya köçən 27 yaşlı kolumbiyalı burada vergi ödəmədiyi üçün cərimələnib. Qeyd edək ki, X. Rodriqes müqavilə "Real"a məxsusdur.



Baş redaktor:

**Bəhruz Quliyev**

Baş redaktorun müavinləri:

**Valeh Məhərrəmli  
Fətulla Həsənov**

Ünvanımız: Bakı şəhəri,  
Üzeyir Hacıbəyov  
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: [ses@sia.az](mailto:ses@sia.az)

Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.  
"Azərbaycan" nəşriyyatında çap olunur

Qəzetdə AzərTAc, SİA, APA və AZADİNFoRM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur  
Tiraj: 5500